
அறிமுகம்‌ 


இந்த உலகத்திலே நன்மை, தீமை; இடுக்கமான வாசல்‌, 
விசாலமான வாசல்‌; நீதி, அநீதி; பரிசுத்தவான்‌, பாவி என்றவாறு 
மக்கள்‌ வாழ்க்கை பண்பால்‌ பிரிக்கப்படுவது போல அவர்கள்‌ 
இவ்வுலகத்தைக்‌ கடந்து நித்தியத்திற்குச்‌ செல்லும்போது, இரு வேறு 
இடங்களுக்குப்‌ பிரிந்து செல்ல வேண்டும்‌. அவை பரலோகம்‌. 
நரகம்‌ என்பனவாகும்‌. பரலோகம்‌ கடவுளுடன்‌ என்றென்றும்‌ 
வாழும்‌ பேரின்ப நிலையாகும்‌; நரகம்‌ சாத்தானுடன்‌ என்றென்றும்‌ 
பாவத்தின்‌ தண்டனை அனுபவிக்கும்‌ இடமாகும்‌. 


மனிதன்‌ தன்‌ பாவங்களுக்கு அனுபவிக்க வேண்டிய 
தண்டனையை இயேசு பெருமான்‌ தமது சிலுவை மரணத்திலே 
அனுபவித்து, மனிதனுக்கு நித்திய மீட்பைச்‌ சம்பாதித்தருளினார்‌. 
(பேதுரு 2:24). அன்று முதல்‌ பரலோகத்தின்‌ வாசல்‌ மனிதருக்குக்‌ 
கிறிஸ்துவின்‌ மூலமாகத்‌ திறந்துவிடப்பட்டிருக்கின்றது. 


பரலோகம்‌ என்னும்‌ புத்தகத்தை வெளியிட்டோம்‌; இதனுடைய 
இரண்டாம்‌ பதிப்பு வெளியாகி, பற்பல மக்களுக்கு மிகவும்‌ 
ஆசீர்வாதமாக இருந்து வருகின்றது. இப்பொழுது நரகம்‌ என்னும்‌ 
புத்தகத்தை வெளியிடுகின்றோம்‌. நரகத்தைக்‌ குறித்துப்‌ பேசுவதும்‌ 
எழுதுவதும்‌ மகிழ்ச்சியினைத்‌ தருவதன்று. ஆனால்‌ கடவுளின்‌ முழு . 
ஆலோசனையையும்‌: நாம்‌ தெரிந்துகொள்ள வேண்டுமென்றால்‌ 
நரகத்தைப்‌ பற்றிய உண்மைகளையும்‌ நாம்‌ அறிதல்‌ அவசியம்‌. 
இயேசு பெருமான்‌ நரகத்தைக்‌ .குறித்து அதிகமாகப்‌ 
பேசியிருக்கின்றார்‌ என்பதை நாம்‌ நினைவில்‌ வைத்து இந்தப்‌ 
புத்தகத்தைப்‌ படித்துப்‌ பயன்பெறுவோமாக. 


கிறிஸ்து இயேசுவில்‌, 
வீ. ஞானசிகாமணி 

“நரகம்‌ 
1. பின்னணிச்‌ சொற்கள்‌ 


இரட்சிப்படையாத பாவிகள்‌ யாவரும்‌ போகும்‌ இடத்தைப்‌ 
பற்றி வேதாகமத்திலே பல சொற்கள்‌ விளக்கிக்‌ கூறுகின்றன. 
சரியான மொழியாக்கம்‌ இல்லாமையினாலும்‌, தேவ 
நிந்தனையான சொற்களின்‌ உபயோகத்தினாலும்‌ மிகுந்த 
குழப்பம்‌ உண்டாகியிருக்கின்றது. 


அ. “பாதாளம்‌” இதனைக்‌ “கண்ணுக்குத்‌ தெரியாத இடம்‌” என்று 
மொழிபெயர்ப்பது சரியாகும்‌; நரகம்‌ என்று மொழிபெயர்த்தல்‌ 
சரியன்று மத்‌. 11:23; லூக்‌. 10:15; அப்‌. 2:27,31; வெளி. 1:18; 6:8; 
20:13.14; லூக்‌... 16:23. தேவ பக்தியில்லாத ஆண்களும்‌ பெண்‌ 
களும்‌ நிந்தனையான சொற்களை உபயோகப்படுத்துவதனால்‌, 
“பாதாளம்‌” என்பது பரவலாக “நரகம்‌” என்று பொருள்படு 
மாறு வழங்கப்படுகின்றது-ஆனால்‌, அது சரியன்று. 


ஆ. “நரகம்‌” 2பேதுரு 2:4. பாவஞ்செய்யும்‌ தூதர்கள்‌ நியாயத்தீர்ப்பு 
நாள்‌ வரையிலும்‌ அடைத்து வைக்கப்படும்‌ இடம்‌ இது. 


இ. அவியாத அக்கினியுள்ள நரகம்‌ அல்லது “கெஹென்னா” 
இரட்சிக்கப்படாத எல்லா பாவிகளுக்கும்‌ உரிய இடம்‌ அது. 
இந்தச்‌ சொல்‌ வழக்கு மாற்கு 9:43-48இல்‌ காணப்படுகின்றது. 
இப்பகுதியைக்‌ கவனமாகப்‌ படியுங்கள்‌. மத்தேயு 5:22- 
29;10:8;18-9;23:15-23; லூக்கா 12:5 ஆகிய வேதப்‌ பகுதிகளிலும்‌ 
நாம்‌ இந்தச்‌ சொல்‌ வழக்கைக்‌ காணலாம்‌. 

I. 


மத்தேயு 10:28, “ஆத்துமாவைக்‌ கொல்ல வல்லவர்களாயிரா 
மல்‌. சரீரத்தை மாத்திரம்‌ கொல்லுகிறவர்களுக்கு நீங்கள்‌ பயப்‌ 
படவேண்டாம்‌: ஆத்துமாவையும்‌ சரீரத்தையும்‌ நரகத்திலே 
அழிக்க வல்லவருக்கே பயப்படுங்கள்‌” 


இந்தப்‌ பாடத்திலே “நரகம்‌” அல்லது “கெஹென்னா” என்னும்‌ 
ஒரு சொல்லைக்‌ குறித்து மட்டும்‌ ஆழமாகச்‌ சிந்திக்கின்றோம்‌. 
மூல ஏடுகளில்‌ இது எல்லா இடங்களிலும்‌, எதிர்காலத்திலே இடம்‌ 
பெறப்போகும்‌ வேதனையுள்ள, நெருப்புநிறைந்த, கந்தகக்‌ கற்கள்‌ 
முதலியன உள்ள ஒரு கொடிய இடத்தை விவரிப்பதற்கு 
உபயோகப்படுத்தப்பட்டுள்ளது. 


இயேசு இந்தச்‌ சொல்லைப்‌ பயன்படுத்தியபோது தான்‌ அது 
புதிதாகத்‌ தோன்றிய சொல்‌ அன்று: அது ஓர்‌ உண்மையான 
இடத்தின்‌ பெயர்‌; அந்த இடம்‌ இஸ்ரவேலில்‌ இருந்த ஒரு 
பள்ளத்தாக்கு ஆகும்‌. இயேசு கெஹென்னாப்‌ பள்ளத்தாக்கைப்‌ 
பொல்லாதவர்களாக வாழ்ந்து மரிக்கின்றவர்கள்‌ சென்றடையப்‌ 
போகும்‌ துன்பமான இடத்துக்கு ஓர்‌ உதாரணமாக உபயோகப்‌ 
படுத்தியுள்ளார்‌. 
இன்னோம்‌ அல்லது கெஹென்னாயப்‌ 
பள்ளத்தாக்கைய்‌ பற்றிய தீர்க்கதரிசனம்‌. 
இந்தப்‌ பள்ளத்தாக்கைக்‌ குறித்து நாம்‌ எவ்வளவு கற்றுக்‌ 
கொள்ள விரும்புகிறோமோ அவ்வளவாக இப்பொழுது கற்றுக்‌ 
கொள்ள விரும்புகின்றோம்‌. 


ஏசாயா 30:33. “தோப்பேத்‌ ஏற்கெனவே ஏற்படுத்தப்பட்டது; 
ராஜாவுக்கு அது ஆயத்தப்படுத்தப்பட்டது; அதை ஆழமும்‌ 
விசாலமுமாக்கினார்‌; வேகும்படி அக்கினியும்‌ மிகுந்த விறகு 


நரகம்‌ 


முண்டு; கர்த்தரின்‌ சுவாசம்‌ கந்தகத்தீயைப்போல அதைக்‌ 
கொளுத்தும்‌”. 


எரேமியா 7:32, “ஆதலால்‌, இதோ நாட்கள்‌ வருமென்று கர்த்தர்‌ 
சொல்லுகிறார்‌; அப்பொழுது அது அப்புறம்‌ தோப்பேத்‌ 
என்றும்‌, இன்னோம்‌ குமாரனின்‌ பள்ளத்தாக்கென்றும்‌ சொல்லப்‌ 
படாமல்‌, சங்காரப்‌ பள்ளத்தாக்கென்றும்‌ சொல்லப்படும்‌, 
தோப்பேத்திலே இடங்கிடையாமற்போகுமட்டும்‌ சவங்களை 
அடக்கம்பண்ணுவார்கள்‌”. 


111. கெஹென்னா அல்லது இன்னோம்‌ 
பள்ளத்தாக்கு இருந்த இடம்‌ 


இது எருசலேம்‌ திருநகரத்தின்‌ ஒரு படம்‌. இயேசுவின்‌ காலத்‌ 
தில்‌ இருந்ததுபோல, திருநகரத்தின்‌ சுவர்களும்‌ பள்ளத்தாக்கு 
களும்‌ குறிக்கப்பட்டுள்ளன. இந்த எருசலேம்‌ கி.மு. 20க்கும்‌ 
கி.பி. 70க்கும்‌ இடைப்பட்ட காலத்திற்குரியது. (8ஆம்‌ பக்கம்‌ 
பார்க்க.) 


எரேமியா 19:3, “நீ அவர்களை நோக்கி யூதாவின்‌ ராஜாக்களே, 
எருசலேமின்‌ குடிகளே, கர்த்தருடைய வார்த்தைகளைக்‌ 
கேளுங்கள்‌; இஸ்ரவேலின்‌ தேவனாகிய சேனைகளின்‌ கர்த்தர்‌ 
சொல்லுகிறார்‌; இதோ, நான்‌ இந்த ஸ்தலத்தின்‌ மேல்‌ ஒரு 
பொல்லாப்பை வரப்பண்ணுவேன்‌; அதைக்‌ கேட்கிற 
யாவருடைய காதுகளிலும்‌ அது தொனித்துக்‌ கொண்டிருக்கும்‌”. 


நரகம்‌ இ: 





லசந்த ம 

நிகழ்ச்சிகளின்‌ ஓர்‌ ஆராய்ச்சி 
அங்கே மோளேகின்‌ ஆராதனை நடந்தது: 


2நாளாகமம்‌ 33:6.9, “அவன்‌ இன்னோம்‌ குமாரரின்‌ பள்ளத்தாக்‌ 
கிலே தன்‌ குமாரரைத்‌ தீமிதிக்கப்பண்ணி, நாளும்‌, நிமித்தமும்‌ 
பார்த்து, பில்லி சூனியங்களை அநுசரித்து, அஞ்சனம்‌ 
பார்க்கிறவர்களையும்‌ குறிசொல்லுகிறவர்களையும்‌ வைத்து, 
கர்த்தருக்குக்‌ கோபமுண்டாக அவர்‌ பார்வைக்கு மிகுதியும்‌ 
பொல்லாப்பானதைச்‌ செய்தான்‌”. 

“அப்படியே கர்த்தர்‌ இஸ்ரவேல்‌ புத்திரருக்கு முன்பாக அழித்த 
சாதிகளைப்‌ பார்க்கிலும்‌, யூதாவும்‌ எருசலேமின்‌ குடிகளும்‌ 
பொல்லாப்புச்‌' செய்யத்தக்கதாய்‌, மனாசே அவர்களை வழி 


தப்பிப்‌ போகப்பண்ணினான்‌'.. 


நரகம்‌ 





- உதகை “ட 


மோளேக்‌ ஆராதனையின்‌ விவரம்‌: 


மோளேக்‌ என்னும்‌ விக்கிரகம்‌ பெரியது, அதன்‌ உருவத்தின்‌ 
உள்ளே காலியாக இருந்தது, செம்பாலான அச்சிலையின்‌ 
உள்ளே, அதன்‌ இடுப்பளவில்‌ நெருப்புக்‌ கணப்புத்தட்டு 
வைக்கப்பட்டிருந்தது. பலியிடும்‌ நேரத்திற்கு முன்னால்‌, 
ஆசாரியர்கள்‌ நெருப்புக்‌ கணப்புத்தட்டிலே தீ மூட்டுவார்கள்‌; 
அடுத்து அதிலே எண்ணெய்‌ ஊற்றி எரிய விடுவார்கள்‌. 
செம்பாலான அச்சிலை இவ்வாறு தோற்றுவிக்கப்பட்ட 
சூட்டால்‌ நன்றாகப்‌ பழுத்துப்‌ பிரகாசிக்கும்வரையில்‌ அனல்‌ 
உண்டாக்குவார்கள்‌; இந்நிலையில்‌ அது தானாகப்‌ 
பளபளப்புடன்‌ தோன்றுவதுபோலக்‌ காட்சித்‌ தரும்‌. 


அதன்‌ பின்னர்‌, “தோப்பேத்‌” இடம்‌ பெறும்‌. (இதன்‌ பொருள்‌ 
“முரசுகளை அடித்தல்‌” என்பதாகும்‌). முரசுகள்‌ வெறிபிடித்த 
நிலையில்‌ அடிக்கப்படும்‌; முரசுகளின்‌ ஒலிக்கு ஏற்ப மக்கள்‌ 
ஆரவாரித்து சத்தமிடும்படிக்‌, கட்டளை இடப்படுவார்கள்‌. 
இவ்வாறு எழுப்பப்படும்‌ முரசுகளின்‌ சத்தமும்‌ மக்களின்‌ 
சத்தமும்‌ காற்று மண்டலத்தை நிரப்பும்போது பலி 
செலுத்தப்படும்‌. செலுத்தப்படும்‌ பலியாவது: சிலையின்‌ விரிந்த 
கரங்களின்‌ குறுக்கே ஒரு குழந்தை கிடத்தப்படும்‌; சிலையின்‌ 
கரங்கள்‌ வளைந்துவந்து மேலே கிடத்தப்பட்ட குழந்தையைத்‌ 
திறந்து அமைக்கப்பட்டுள்ள வாயினுள்ளே தன்ள, அது 
சிலையின்‌ இடுப்பளவில்‌ அமைக்கப்பட்டுள்ள கணப்புத்‌ 
தட்டிலுள்ள நெருப்பின்மீது விழும்‌. 


முரசுகளை அடித்து எழுப்பும்‌ ஒலியும்‌ மக்களின்‌ ஆரவாரச்‌ 
சத்தமும்‌ பலயிடப்பட்ட குழந்தையின்‌ கூக்குரலையும்‌ 
கதறுதலையும்‌ அமிழ்த்திவிடும்‌. 


மோளேகைத்‌ தொழுதுகொள்ளுதலும்‌, குழந்தைகளைப்‌ பலி. 


நரகம்‌ 1 


௮, 


யிடுதலும்‌ மிகச்‌ சாதாரணமாக இருந்ததால்‌, இஸ்ரவேல்‌ மக்க 
ளும்‌ அத்தகைய பலிகளைச்‌ செலுத்தினார்கள்‌ நாளாகமம்‌ 
33:6-9). மேலே குறித்துள்ள வேதப்‌ பகுதியைக்‌ கவனியுங்கள்‌. 
வரலாற்றிலே ஒரு நிகழ்ச்சி கார்த்தேஜ்‌ என்னும்‌ இடத்திலே, 
இந்தப்‌ பொய்த்‌ தெய்வம்‌, முற்றுகை போடப்பட்டி ருந்த அந்த 
நகரத்தை விடுவிக்கும்‌ என்று நம்பி 200 ஆண்குழந்தைகள்‌ 
மோளேகுக்குப்‌ பலியிடப்பட்டதைத்‌ தெரிவிக்கின்றது. 


தேவனுடைய மக்கள்‌ மோளேகுக்குப்‌ பலியிடுதல்‌ கடுமை 
யாகத்‌ தடைசெய்யப்பட்டது-அது விக்கிரகாராதனை; கொலை. 


- இன்னோம்‌ பள்ளத்தாக்கில்‌ இறந்த மனிதர்களின்‌ 


எலும்புகள்‌ சிதறடிக்கப்பட்டிருந்தன. 

2இரா. 23:10, “ஒருவனும்‌ மோளேகுக்கென்று தன்‌ குமாரனையா 
கிலும்‌ தன்‌ குமாரத்தியையாகிலும்‌ தீக்கடக்கப்பண்ணாதபடிக்கு, 
இன்னோம்‌ புத்திரரின்‌ பள்ளத்தாக்கிலிருக்கிற தோப்பேத்‌ 
என்னும்‌ ஸ்தலத்தையும்‌ அவன்‌ தீட்டாக்கி”. 

2இரா. 23:14. “சிலைகளை உடைத்து, விக்கிரகத்தோப்புகளை 
நிர்மூலமாக்கி, அவைகளின்‌ ஸ்தலத்தை மனிதரின்‌ 
எலும்புகளால்‌ நிரப்பினான்‌”. 


கெஹென்னா என்னும்‌ இடத்தில்‌ அவன்‌ ஏன்‌ எலும்புகளைச்‌ 
சிதறடித்தான்‌ ?: “வெளியிலே பட்டயத்தால்‌ வெட்டுண்டவனை 
யாவது, செத்தவனையாவது, மனித எலும்பையாவது 
பிரேதக்குழியாவது தொட்டவன்‌ எவனும்‌ ஏழுநாள்‌ 
தீட்டுப்பட்டீருப்பான்‌ ”. எண்‌. 19:16. 


யூதர்கள்‌ ஒரு புதை குழியையோ அல்லது புதை குழியிலிருக்‌. 
கும்‌ எலும்பையோ தொடக்கூடாது; இஸ்ரவேலிலே ஒவ்வொரு 
கல்லறையும்‌ வெள்ளையடிக்கப்பட்டிருக்கும்‌; எனவே 


நரகம்‌. 





ஒவ்வொருவரும்‌ கல்லறைகளையும்‌, இடுகாடுகளையும்‌ 
இலேசாகப்‌ பார்த்துவிடலாம்‌; எனவே எதிர்பாராத நிகழ்ச்சியாக 
அவற்றுள்‌ எதையும்‌ எவரும்‌ தொடாமல்‌ இருக்கலாம்‌. 
கெஹென்னாப்‌ பள்ளத்தாக்கிலே இறந்த. மனிதர்களின்‌ 
எலும்புகள்‌ சிதறடிக்கப்பட்டுக்‌ கிடந்தன; அதனால்‌, யூதர்‌ 
எவரும்‌ அதில்‌ நுழைந்து தங்களைத்‌ தீட்டுப்படுத்திக்கொள்ளா 
மல்‌ இருக்க வாய்ப்பாக இருந்தது. அது பயப்படத்தக்க ஒரு 
புறம்போக்கு நிலமாக, ஓர்‌ அசுத்தமான இடமாக இருந்தது. 


இ. கெஹென்னா அடக்கம்‌ செந்றும்‌ ஓர்‌ இடமாக 
அமைந்தது. 


எரேமியா 7:33; 2இரா. 19:35,36: 2இரா. 19:35. “அன்று 
இராத்திரியில்‌ சம்பவித்தது என்னவென்றால்‌. கர்த்தருடைய 
தூதன்‌ புறப்பட்டு, அசீரியரின்‌ பாளையத்தில்‌ லட்சத்‌ 
தெண்பத்தையாயிரம்‌ பேரைச்‌ சங்கரித்தான்‌; அதிகாலமே 
எழுந்திருக்கும்போது, இதோ, அவர்கள்‌ எல்லாரும்‌ 
பிரேதங்களாய்க்‌ கிடந்தார்கள்‌”! 


ஈ. கெஹென்னா பள்ளத்தாக்கிற்குள்‌ குப்பை வாசல்‌ 
திறந்துவிடப்பட்டது. 


குப்பை வாசல்‌: அது பொதுச்சாக்கடை திறந்து விடப்படும்‌ 
வாசல்‌. பள்ளத்தாக்குப்‌ புறம்போக்கு நிலம்‌ ஆகையினாலும்‌ 
அங்கு ஒருவரும்‌ போகமாட்டார்கள்‌ ஆகையினாலும்‌ அங்கு 
ஒருவரும்‌ போகமாட்டார்கள்‌ ஆகையினாலும்‌, அது சாக்கடை 
குப்பைகளுக்கு ஒரு நல்ல இடமாக அமைந்துவிட்டது. 
படத்திலே இந்தக்‌ குப்பை வாசலின்‌ அமைப்பினைக்‌ காண்க. 


குப்பை வாசல்‌ கெஹென்னாவுக்குள்‌ திறந்துவிடப்பட்டமை 
யால்‌, பள்ளத்தாக்கின்‌ முனைகளை இணைத்து சுவர்களைக்‌ 


தரகம்‌ 13 


1 


கட்டினார்கள்‌; இதனால்‌ மக்கள்‌ அந்த இடத்தை நெருங்காமல்‌ 
விலக்கப்பட்டனர்‌. அது கழிவுப்பொருள்களுக்குரிய இடமாகி 
விட்டது. எருசலேமின்‌ சுவற்றைக்‌ கடந்து நகரத்தின்‌ குப்பை 
கொட்டப்பட்டது. செத்த மிருகங்களின்‌ சடலங்களும்‌ நகரத்தின்‌ 
சுவற்றைக்‌ கடந்து வீசி எறியப்பட்டன. சில சமயங்களில்‌ 
தங்களுடைய குழந்தைகள்‌ மீது வெறுப்படையும்‌ பெற்றோர்கள்‌ 
கெஹென்னாப்‌ பள்ளத்தாக்கிலே அவர்கள்‌ மரணத்தைச்‌ 
சந்திக்கும்படி சுவற்றைக்‌ கடந்து குழந்தைகளை வீசினர்‌. 


அந்தப்‌ பள்ளத்தாக்கிலே மரங்களோ அல்லது வேறு 
தாவரங்களோ வளருவதில்லை. அந்தப்‌ பள்ளத்தாக்கைப்‌ 
பிணந்தின்னும்‌ விலங்குகளும்‌ பறவைகளும்‌ கைப்பற்றிக்‌ 
கொண்டன. ஈக்கள்‌ குப்பை மேடுகளில்‌ உட்கார்ந்து அந்த 
வெப்பமானப்‌ பள்ளத்தாக்கில்‌ முட்டையிடும்‌ (உயரமான 
சுவர்கள்‌ எல்லாக்‌ காற்றையும்‌ தடைசெய்துவிடும்‌). ஈக்களின்‌ 
முட்டைகளின்‌ விளைவாக முட்டை புழுக்கள்‌ உண்டாகி 
அவைகள்‌ செத்த சடலங்களையும்‌ குப்பையையும்‌ விழுங்கின. 
தென்திசை காற்று வீசும்போது (அல்லது காற்றே வீசாமல்‌ 
இருக்கும்போது) கெஹென்னாவின்‌ அழுகல்‌ துர்நாற்றம்‌ மதில்‌ 
சுவர்களைக்‌ கடந்து மக்கள்‌ குடியிருக்கும்‌ நகரப்‌ பகுதிகளை 
அடையும்‌. மிகக்‌ கேடான துர்நாற்றம்‌, இந்தப்‌ பூமியின்‌ இராணி 
நகரம்‌ என்று அழைக்கப்பட்ட இப்பெருநகரத்தில்கு வரும்‌! 
இறுதியாக: இந்தத்‌ துர்நாற்றத்தை அழிப்பதற்கு. பெரிய 
நெருப்புத்‌ தொட்டிகள்‌ பள்ளத்தாக்கிலே கட்டப்பட்டன; 
அவைகளிலே நெருப்பு இரவும்‌ பகலும்‌ எரிந்துகொண்டே 
இருக்கும்‌. பகலில்‌. மக்கள்‌ குப்பைகளை அல்லது பிணங்களை 
மதிலைக்‌ கடந்து போடுவதற்கு வரும்போது, பன்ளத்தாக்கி 
விருந்து எழும்பும்‌ கரிய கனமான கருன்‌கருனான புகையைக்‌ 
காண்பார்கள்‌. 





a 


இரவு நேரங்களில்‌, நெருப்பு நாவுகள்‌ பள்ளத்தாக்கில்‌ இருந்து 
மேலோங்கி இங்கும்‌ அங்கும்‌ வீசி அலைவதைக்‌ கண்டார்கள்‌; 
அவ்வாறு எழுந்த நெருப்பு அலைகள்‌ கெஹென்னாப்‌ பள்ளத்‌ 
தாக்கின்‌ அழுகிய பொருள்களை எரித்து அழித்தன. 


இயேசு இந்த கெஹென்னாப்‌ பள்ளத்தாக்கை எடுத்துக்‌ 
காட்டாகப்‌ பயன்படுத்தியபோது அதனுடைய இடை 
விடாத காட்சியும்‌ நிலையும்‌ இது தான்‌! 


உ. கெஹென்னாப்‌ பள்ளத்தாக்கு உயிருடன்‌ மரண 
வேதனைக்கு உரிய இடமாகவும்‌ விளங்குகின்றது: 


கொலைக்காரர்‌, விபசாரக்காரர்‌, இன்னும்‌ கடவுளுடைய 
நியாயப்பிரமாணத்‌ திருச்சட்டத்தை மீறி நடக்கும்‌ மற்றவர்கள்‌ 
கொல்லப்பட வேண்டும்‌ என்பது அவருடைய கட்டளை. 
திருத்தமுடியாத திருடர்கள்‌ கொல்லப்பட வேண்டும்‌. 


அந்நாள்களில்‌ மற்ற நாட்டவர்‌, குற்றவாளிக்குக்கொடுக்கும்‌ 
தண்டனையாக, திருடனுடைய கையை வெட்டினார்கள்‌. அல்லது 
காலை வெட்டினார்கள்‌; விபச்சார மயக்கம்‌ நிறைந்த கண்களைப்‌ 
பிடுங்கினார்கள்‌; குற்றஞ்செய்தவர்களுக்கு, இன்னும்‌ பல 
இத்தகைய கடுமையான தண்டனைகளைக்‌ கொடுத்தார்கள்‌. 
இது “ஒரு வகை தண்டனை” என்று கருதப்பட்டது. 
யூதருக்குள்ளே அவ்வப்போது, பயங்கரமான குற்றவாளிகள்‌ 
தோன்றினார்கள்‌; அத்தகைய குற்றவாளிகளுக்கு மரணத்தை 
விடக்‌ கடுமையான தண்டனை கொடுக்கப்படவேண்டும்‌ என்று 
அவர்கள்‌ நினைத்தார்கள்‌-இயலுமானால்‌ அத்தகையக்‌ கொடிய 
வர்கள்‌ உயிருடன்‌ மரணத்‌ தண்டனையை 
அனுபவிக்கவேண்டும்‌ என்று விரும்பினார்கள்‌. 

இந்தச்‌ சூழலில்‌ ஒருவர்‌, மிகக்‌ கடுமையான ஒரு தண்டனை 
எப்படி இருக்க வேண்டும்‌ என்று ஒரு கருத்தைத்‌ தெரிவித்தார்‌- 
கொடுமையான குற்றவாளி ஒருவனை நிர்வாணமாக்கி 
திருநகரத்தின்‌ சுவர்களின்‌ படிகளில்‌ அவனை இழுத்துக்கொண்டு 
ஏறி முப்பத்தெட்டு அடிகள்‌ உயரமுள்ள சுவர்களுக்கு அப்பல்‌ 
விழுமாறு எறிய வேண்டும்‌. அவன்‌ கெஹென்னாப்‌ 
பள்ளத்தாக்கில்‌ உயிருள்ள பிணமாக விழுவான்‌!!! 


அந்த மனிதனுடைய நிலையை நீங்கள்‌ படம்‌ பிடித்துப்‌ பாருங்கள்‌: 
சுவர்களைக்‌ கடந்து பள்ளத்தாக்கிலே எறியப்பட்‌ டான்‌; அவன்‌ 
கைகால்கள்‌ உடைந்து முடவனாகி இருக்க வேண்டும்‌; சரீரத்திலே 
இன்னும்‌ பல காயங்கள்‌ அடைந்திருக்க வேண்டும்‌. முடிவாக 
அவன்‌ தன்‌ கால்களில்‌ அமர்ந்து பள்ளத்தாக்கின்‌ நிழலற்ற 
நிலையைக்‌ காண்கிறான்‌. தீ வீசும்‌ சூரியனுடைய கதிர்கள்‌ 
அவனை ஆழமாக எரிக்கின்றன; அவன்‌ பாதுகாப்பைத்‌ தேடி 
அங்கலாய்த்து அலையும்போது வெப்பம்‌ அவன்மீது 
தாக்கிக்கொண்டே இருக்கின்றது. ஆனால்‌, அங்கே அவனுக்குப்‌ 
பாதுகாப்பு இல்லை; அதற்குப்‌ பதிலாக, இடை விடாமல்‌ எரிந்த 
வண்ணம்‌ இருக்கும்‌ நெருப்புத்‌ தணல்கள்‌ அவன்மீது தொடர்ந்து 
விழுந்து அவனை எரிக்கின்றன. 


இந்த நிர்வாணமான குற்றவாளிக்கு தப்பிக்கொள்வதற்கு வழி 
இல்லை. சுவாசிப்பதற்கு நல்ல காற்று இல்லை-புகை நிறைந்த, 
சாம்பல்‌ நிறைந்த, துர்நாற்றம்‌ வீசும்‌ காற்றைத்தான்‌ அவன்‌ 
சுவாசிக்க வேண்டியதாயிற்று; அவன்‌ தொடர்ந்து குப்பைக்‌ 
கூளங்களுக்கும்‌ ஈக்களுக்கும்‌ ஒதுங்கி தப்பி இருக்க வேண்டிய 
தாயிருந்தது. இயற்கையின்‌ பிணந்தின்னிகளால்‌ செத்த மிருகங்‌ 
களின்‌ உடல்கள்‌ உண்ணப்படுகின்றதை அவன்‌ கவனிக்கின்றான்‌! 


கெஹென்னாப்‌ பள்ளத்தாக்கில்‌ உயிருடன்‌ இருக்கும்‌ குற்ற 
வாளிக்குச்‌ சாப்பிடுவதற்கு என்ன கிடைக்கும்‌? ஒளிவீசும்‌ 

மோளேக்‌ விக்கிரகத்துக்கு ஒரு சமயத்தில்‌ பெற்றோர்கள்‌ 
தங்கள்‌ பிள்ளைகளைப்‌ பலியிட்ட அந்த இடத்தில்‌ என்ன 
உணவு கிடைக்கும்‌? இஸ்ரவேல்‌ மக்கள்‌ அந்த இடத்திற்கு 
வராதவாறு தடுப்பதற்காக செத்த மனிதர்களின்‌ எலும்புகள்‌ 
எங்கும்‌ சிதறிக்‌ கிடக்கும்‌ அந்த இடத்தில்‌ ட்டி என்ன 
சாப்பிடுவான்‌? 


இன்னும்‌ துன்பமிக்க ஒரு பிரச்சனை அங்கே அவனுக்கு 
உருவாகின்றது. அவன்‌ கயிற்றால்‌ கட்டப்பட்டவனாய்ச்‌ 
சுவற்றைக்கடந்து வீசி எறியப்பட்டபோது அவன்‌ உடம்பில்‌ 
உண்டான வெட்டுக்‌ காயங்கள்‌, எரியும்‌. சூரியனுடைய 
ஒளிக்கிரணங்கள்‌ உமிழும்‌ சூட்டினால்‌ உண்டான கொப்புளங்கள்‌ 
கசியும்‌ சீழும்‌ தண்ணீரும்‌, ஈக்கள்‌ முட்டை இடுவதற்கு ஏற்ற 
இடமாக அமைந்தன. இந்தச்‌ சமயத்தில்‌ அவனுடைய பயம்‌ 
இன்னும்‌ அதிகரிக்க, இயற்கையின்‌ பிணந்தின்னிகள்‌ தன்னை 
உண்பதையும்‌ குற்றவாளி கண்டுபிடிக்கின்றான்‌. அவனுக்குக்‌ 
கடும்பசி உண்டாகிவிடுகின்றது.கெஹென்னாப்‌ பள்ளத்தாக்கில்‌ 
கிடைக்கக்கூடிய அந்த ஒரே சாப்பாடு கொசுக்களின்‌ முட்டை 
களால்‌ மூடப்பட்டுக்‌ கிடக்கின்றது-இயற்கையின்‌ பிணந்தின்னி 
கள்‌ குஞ்சு பொரிக்கச்செய்கின்றன-என்றாலும்‌ ஒருவன்‌ 
சாப்பிட வேண்டும்‌. எனவே, இந்த முழு மோசமான, கோரமான 
வெறுப்புக்கிடையில்‌ அவன்‌ பட்டினிகிடந்து அழுகிய 
குப்பையைத்‌ தின்கின்றான்‌. வ்‌ 


இவன்‌ உயிருடன்‌ இருக்கும்‌ மனிதன்‌-ஆனால்‌, அவன்‌ 
முழுதும்‌ மரணத்தால்‌ நிறைந்திருக்கிறான்‌. அவன்‌ தன்னை உயி 
ருடன்‌ வைத்துக்‌ கொள்ள வேண்டும்‌ என்பதற்காக சாப்பிடுகி 
றான்‌; ஆனால்‌ மரணப்‌ புழுக்கள்‌ அவனைச்‌ சாப்பிட்டுக்‌ 
கொண்டிருக்கின்றன. அவன்‌ ஓர்‌ உயிரோடு செத்த மனிதன்‌ 
இது கெஹென்னாப்‌ பள்ளத்தாக்கு! இயேசு “கெஹென்னா” 

வைக்‌ குறித்து மக்களுடன்‌ பேசியபோது, கெஹென்னாவின்‌ 
பொருள்‌ இதுதான்‌. 


மாற்கு 9:43-48 திருவசனங்களை நாம்‌ மீண்டும்‌ படிக்கலாம்‌: 
“உன்‌ கை உனக்கு இடறல்‌ உண்டாக்கினால்‌, அதைத்‌ தறித்துப்‌ 
போடு; நீ இரண்டு கையுடையவனாய்‌ அவியாத அக்கினியுள்ள 
நரகத்திலே போவதைப்‌ பார்க்கிலும்‌, ஊனனாய்‌ ஜீவனுக்குள்‌ 
பிரவேசிப்பது உனக்கு நலமாயிருக்கும்‌. அங்கே அவர்கள்‌ புழு 
சாவாமலும்‌ அக்கினி அவியாமலுமிருக்கும்‌. உன்‌ கால்‌ உனக்கு 
இடறல்‌ உண்டாக்கினால்‌ அதைத்‌ தறித்துப்போடு, நீ இரண்டு 
காலுடையவனாய்‌ அவியாத அக்கினியுள்ள நரகத்திலே 
தள்ளப்படுவதைப்‌ பார்க்கிலும்‌, சப்பாணியாய்‌ ஜீவனுக்குள்‌ 





பிரவேசிப்பது உனக்கு நலமாயிருக்கும்‌. அங்கே அவர்கள்‌ புழு 
சாவாமலும்‌ அக்கினி அவியாமலுமிருக்கும்‌. உன்‌ கண்‌ உனக்கு 
இடறல்‌ உண்டாக்கினால்‌, அதைப்‌ பிடுங்கிப்‌ போடு; நீ இரண்டு 
கண்ணுடையவனாய்‌ நரக அக்கினியிலே தள்ளப்படுவதைப்‌ 
பார்க்கிலும்‌, ஒற்றைக்‌ கண்ணனாய்‌ தேவனுடைய ராஜ்யத்தில்‌ 
பிரவேசிப்பது உனக்கு நலமாயிருக்கும்‌. அங்கே அவர்கள்‌ புழு 
சாவாமலும்‌ அக்கினி அவியாமலும்‌ இருக்கும்‌”. 


நாம்‌ இந்தப்‌ பாடத்தைத்‌ தொடர்ந்து படிக்கும்‌ போது, ஏசாயா 
33:14இன்‌ பயங்கரமான கேள்வியை நம்முடைய மனதிலே 
வைப்போமாக: 


“சீயோனிலுள்ள பாவிகள்‌ திகைக்கிறார்கள்‌; மாயக்காரரை 
நடுக்கம்பிடிக்கின்றது; பட்சிக்கும்‌ அக்கினிக்கு முன்பாக நம்மில்‌ 
தரித்திருப்பவன்‌ யார்‌? நித்திய ஜூவாலை முன்பாக நம்மில்‌ 

V.  மமியில அறைகுறையான கெஹென்னா 
அல்லது நரகம்‌ என்பது குறித்து இரண்டு 
சம்பவங்களைக்‌ காண்கின்றோம்‌; 
ஒவ்வொருன்றும்‌ கெஹென்னாவின்‌ 
தலைமையான பண்புகளைக்‌ காட்டுகின்றது 


அப்போஸ்தலர்‌ 12:23, “அவன்‌ தேவனுக்கு மகிமையைச்‌ 
செலுத்தாதபடியினால்‌ உடனே கர்த்தருடைய தூதன்‌ அவனை 
அடித்தான்‌; அவன்‌ புழுபுழுத்து இறந்தான்‌”. 


ஆதியாகமம்‌ 1924,28 “அப்பொழுது கர்த்தர்‌ சோதோமின்‌ மேலும்‌ 
கொமோராவின்‌ மேலும்‌, கர்த்தராலே வானத்திலிருந்து 
கந்தகத்தையும்‌ அக்கினியையும்‌. வருஷிக்கப்பண்ணி........(28) 
சோதோம்‌ கொமோரா பட்டணங்களின்‌ திசையையும்‌, சமபூமி 
யாகிய தேசம்‌ முழுவதையும்‌ நோக்கிப்‌ பார்த்தான்‌; அந்தப்‌ 
பூமியின்‌ புகை சூளையின்‌ புகையைப்போல எழும்பிற்று””. 


அமெரிக்க நாட்டின்‌ முதல்‌ அணுகுண்டு. அரிசோனா என்னும்‌ 
மணற்பாங்கான நிலப்பகுதியின்‌ வெண்மணலுக்கு மேலே 
கட்டப்பட்ட கோபுரத்தின்மீதிருந்து வெடிக்கப்பட்டது. அந்த 
அணுகுண்டு வெடிப்பினால்‌ உண்டான வெப்பம்‌, அதாவது நூறு 
அடி உயரமுள்ள கோபுரத்தின்‌ உச்சியிலிருந்து வெடிக்கப்பட்ட 
குண்டிலிருந்து தோன்றிய வெப்பம்‌, மணல்‌ தரையை ஓர்‌, 
“உருக்கிய கரடுமுரடான கனமான கண்ணாடிப்படுகையாக” 
மாற்றிவிட்டது என்னும்‌ உண்மையை அறிதல்‌ ஆச்சரியமாக 
இருக்கிறது. சோதோம்‌ கொமோரா நகரங்களின்‌ அருகில்‌ 
பூமியைத்‌ தோண்டிப்‌ பார்த்தவர்கள்‌, அந்த இடங்களிலிருந்த 
மணால்‌ ஆறு அங்குல கனமுள்ள கண்ணாடியாக மாற்றப்பட்டி 
ருந்ததைக்‌ கண்டார்கள்‌!!! 

சோதோம்‌, கொமோராவை அழிக்கக்‌ கந்தகமும்‌ நெருப்பும்‌ 
உண்டாக்கிய பயங்கரமான வெப்ப அளவை நினைத்துப்‌ 
பாருங்கள்‌. அதனைப்‌ “பூமியின்‌ மீது உண்டான ஓர்‌ 
அறைகுறையான நரகம்‌” என்று கூறலாம்‌ போலும்‌ !!! 


1. கெஹென்னாவின்‌ நோக்கம்‌ 


லூசிபர்‌ தன்னுடன்‌ சேர்ந்த ஒரு தூதர்‌ கூட்டத்துடன்‌ பரலோகத்‌ 
தைத்‌ தனக்கென்று பிடித்துக்‌ கொள்வதற்குத்‌ தீர்மானித்தான்‌. 
அவன்‌ பரலோகத்திலே யுத்தம்‌ தொடங்கினான்‌. தேவன்‌ 
உடனே அந்தக்‌ கலகத்தை அடக்கினார்‌. நியாயத்தீர்ப்பு 
வரைக்கும்‌ அவர்களைப்‌ பிடித்து வைக்க ஓர்‌ இடத்தை 
உண்டாக்கினார்‌. 


மத்தேயு 25:41, “அப்பொழுது, இடது பக்கத்தில்‌ நிற்பவர்களைப்‌ 
பார்த்து அவர்‌: சபிக்கப்பட்டவர்களே, என்னை விட்டு. 
பிசாசுக்காவும்‌ அவன்‌ தூதர்களுக்காகவும்‌ ஆயத்தம்பண்ணப்‌ 
பட்டிருக்கிற நித்திய அக்கினியிலே போங்கள்‌”. 


நினைவிலே நிறுத்துங்கள்‌, நரகம்‌ சாத்தானுக்காகவும்‌ அவனு 
டைய தூதர்களுக்காகவும்‌, ஆயத்தம்‌ பண்ணப்பட்டிருக்கிறது. 
ஒரு மனிதன்‌ நரகத்திற்குள்ளே நுழைகின்றான்‌ என்றால்‌ அவன்‌ 
அழைப்பில்லாமல்‌ நுழையும்‌ ஒருவனே! ஆனால்‌, பல மனிதர்கள்‌ 
அதற்குள்ளே செல்வார்கள்‌; ஏன்‌ என்றால்‌, தேவ னுக்கு விரோத 
மாகக்‌ கலகம்‌ செய்த சாத்தானுடனும்‌ அவனு டைய தூதர்களு 
டனும்‌ அவர்கள்‌ சேர்ந்துகொண்டதினால்‌ அப்படியாகும்‌. 


v1. கெஹென்னா எங்கே இருக்கிறது? 


வெளி. 9:1-2, “ஐந்தாம்‌ தூதன்‌ எக்காளம்‌ ஊதினான்‌; அப்‌ 
பொழுது வானத்திலிருந்து பூமியின்மேல்‌ விழுந்த ஒரு 

நட்சத்திரத்தைக்‌ கண்டேன்‌; அவனுக்குப்‌ பாதாளக்குழியின்‌ 
திறவுகோல்‌ கொடுக்கப்பட்டது. அவன்‌ .பாதாளக்குழியைத்‌ 
திறந்தான்‌; உடனே பெழிஞ்சூளையின்‌ புகையைப்‌ போல அந்தக்‌ 
குழியிலிருந்து புகை எழும்பிற்று; அந்தக்‌ குழியில்‌ புகையினால்‌ 
சூரியனும்‌ ஆகாயமும்‌ அந்தகாரப்பட்டது”. 

வெளி. 20:10, “மேலும்‌ அவர்களை மோசம்‌ போக்கின பிசாசான 
வன்‌, மிருகமும்‌ கள்ளத்‌ தீர்க்கதரிசியுமிருக்கிற இடமாகிய 
அக்கினியும்‌ கந்தகமுமான கடலிலேத்‌ தள்ளப்பட்டான்‌. அவர்‌ 
கள்‌ இரவும்‌ பகலும்‌ சதாகாலங்களிலும்‌ வாதிக்கப்பட்டார்கள்‌”. 


மேலும்‌ பூமியின்‌ மையத்தில்‌ இருக்கும்‌ மிகுதியான 
வெப்பத்தைக்‌ கவனியுங்கள்‌: 


எரிமலைகளிலிருந்து வெளிப்படும்‌ வெப்பம்‌. 
நீராவி வெப்பம்‌. 
வெப்ப நீரூற்றின்‌ வாயிலாக வெளிப்படும்‌ வெப்பம்‌. 


VIL. கெஹென்னா எப்படி இருக்கும்‌? 


நாம்‌ அறிந்திருக்கும்‌ இந்த வாழ்க்கையிலுள்ள சில வேதனை 
களின்‌ பெயர்களை சொல்லி நாம்‌ அதனை விளக்கலாம்‌: 


அ. நெருப்பின்‌ வேதனை ட்‌ ள்‌ 


(எப்பொழுதும்‌ நெருப்பிலே எரிக்கப்படுவதனால்‌ உண்டாகும்‌ 
துன்பம்‌ எப்படி இருக்கும்‌ என்று உங்களால்‌ கற்பனை செய்து 


பார்க்க முடியுமா?) 


மத்தேயு 13:41-42. “மனிதகுமாரன்‌ தம்முடைய தூதர்களை 
அனுப்புவார்‌; அவர்கள்‌ அவருடைய இராச்சியத்தில்‌ இருக்கிற 
சகல இடறல்களையும்‌ அக்கிரமஞ்‌ செய்கிறவர்களையும்‌ 

சேர்த்து, அவர்களை அக்கினிச்‌ சூளையிலே போடுவார்கள்‌: 
அங்கே அழுகையும்‌ பற்கடிப்பும்‌ உண்டாயிருக்கும்‌”. 


வெளி. 14:10,11 “அவன்‌ தேவனுடைய கோபாக்கினையாகிய 
பாத்திரத்திலே கலப்பில்லாமல்‌ வார்க்கப்பட்ட அவருடைய 
உக்கிரமாகிய மதுவைக்‌ குடித்து, பரிசுத்த தூதர்களுக்கு 
முன்பாகவும்‌, ஆட்டுக்குட்டியானவருக்கு முன்பாகவும்‌, 
அக்கினியினாலும்‌ கந்தகத்தினாலும்‌ வாதிக்கப்படுவான்‌. அவர்‌ 
களுடைய வாதையின்‌ புகை சதாகாலங்களிலும்‌ எழும்பும்‌; 
மிருகத்தையும்‌ அதின்‌ சொரூபத்தையும்‌ வணங்குகிறவர்களுக் 
கும்‌, அதனுடைய நாமத்தின்‌ முத்திரையைத்‌ தரித்துக்கொள்ளு 
கிற எவனுக்கும்‌ இரவும்‌ பகலும்‌ இளைப்பாறுதலிராது”. 


ஆ. அன்பானவர்களிடத்திலிருந்து நித்திய காலமாகப்‌ 
பிரிந்திருக்கும்‌ துன்பம்‌. 
அப்‌. 20:36-38, “இவைகளைச்‌ சொன்னபின்பு, அவன்‌ 
முழங்காற்படியிட்டு, அவர்களெல்லாரோடுங்கூட ஜெபம்‌ 
பண்ணினான்‌. அவர்களெல்லாரும்‌ மிகவும்‌ அழுது, என்‌ 
முகத்தை இனிப்‌ பார்க்கமாட்டீர்களென்று அவன்‌ சொன்ன 
வார்த்தையைக்‌ குறித்து அதிகமாய்த்‌ துக்கப்பட்டு, பவுலின்‌ 
கழுத்தைக்‌ கட்டிக்கொண்டு, அவனை முத்தஞ்செய்து, கப்பல்‌ 
வரைக்கும்‌ அவனுடனே கூடப்‌ போனார்கள்‌”. 


இ. திருப்தியாகாத ஆசையின்‌ துன்பம்‌ 
வெளி. 22:11, “அநியாயஞ்‌ செய்கிறவன்‌ இன்னும்‌ அநியாயஞ்‌ 
செய்யட்டும்‌; அசுத்தமாயிருக்கிறவன்‌ இன்னும்‌ அசுத்தமா 
யிருக்கட்டும்‌; நீதியுள்ளவன்‌ இன்னும்‌ நீதி செய்யட்டும்‌; 
பரிசுத்தமுள்ளவன்‌ இன்னும்‌ பரிசுத்தமாகட்டும்‌”. 

ஈ. பொல்லாதவர்களுடைய கூட்டுறவால்‌ வரும்‌ துன்பம்‌. 


வெளி. 21:8, “பயப்படுகிறவர்களும்‌, அவிசுவாசிகளும்‌, 
அருவருப்பானவர்களும்‌, கொலைபாதகரும்‌, விபசாரக்கார 
ரும்‌, சூனியக்காரரும்‌, விக்கிரகாராதனைக்காரரும்‌. பொய்யர்‌ 
அனைவரும்‌ இரண்டாம்‌ மரணமாகிய அக்கினியும்‌ கந்தகமும்‌ 
எரிகிற கடலிலே பங்கடைவார்கள்‌ என்றார்‌”. 


உ. தாகத்தின்‌ துன்பம்‌ 


லூக்கா 16:24, “அப்பொழுது அவன்‌: தகப்பனாகிய ஆபிர 
காமே. நீர்‌ எனக்கு இரங்கி, லாசரு தன்‌ விரலின்‌ நுனியைத்‌ 
தண்ணீரில்‌ தோய்த்து, என்‌ நாவைக்‌ குளிரப்பண்ணும்படி 
அவனை அனுப்ப வேண்டும்‌; இந்த அக்கினி ஜூவாலையில்‌ 
வேதனைப்படுகிறேனே என்று கூப்பிட்டான்‌”. 


ஊ. நினைவின்‌ துன்பம்‌ 


மத்தேயு 27:5, “அப்பொழுது,அவன்‌ அந்த வெள்ளிக்காசை 
தேவாலயத்தில்‌ எறிந்துவிட்டு, புறப்பட்டுபோய்‌, நான்று 
கொண்டு செத்தான்‌”. 


லூக்கா 16:25, “அதற்கு ஆபிரகாம்‌: மகனே நீ பூமியிலே 
உயிரோடிருக்குங்‌ காலத்தில்‌ உன்‌ நன்மைகளை அனுபவித்‌ 
தாய்‌, லாசரும்‌ அப்படியே தீமைகளை அனுபவித்தான்‌, அதை 
நினைத்துக்கொள்‌; இப்பொழுது அவன்‌ தேற்றப்படுகிறான்‌, 
நீயோ வேதனைப்படுகிறாய்‌”. 


1. இத்துன்பங்கள்‌ எவ்வளவு காலம்‌ இருக்கும்‌? 
வெளி. 14:11, “அவர்களுடைய வாதையின்‌ புகை சதாகாலங்களி 
லும்‌ எழும்பும்‌; மிருகத்தையும்‌ அதன்‌ சொரூபத்தையும்‌ 


ற்‌ 23 
நரகம்‌ 


வணங்குகிறவர்களுக்கும்‌, அதனுடைய நாமத்தின்‌ 
முத்திரையைத்‌ தரித்துக்‌ கொள்ளுகிற எவனுக்கும்‌ இரவும்‌ 
பகலும்‌ இளைப்பாறுதலிராது” 


யார்‌ கெஹன்னாவுக்குப்‌ போவார்கள்‌? 
வெளி. 21:8, “பயப்படுகிறவர்களும்‌, அவிசுவாசிகளும்‌. 
அருவருப்பானவர்களும்‌, கொலைபாதகரும்‌, விபசாரக்கார 
ரும்‌, சூனியக்காரரும்‌, விக்கிரகாராதனைக்காரரும்‌, பொய்யர்‌ 
அனைவரும்‌ இரண்டாம்‌ மரணமாகிய அக்கினியும்‌ கந்தகமும்‌ 
எரிகிற கடலிலே பங்கடைவார்கள்‌”. 


201, அவர்கள்‌ எவ்வாறு கெஹென்னாவில்‌ 

நுழைவார்கள்‌? 


தைரியமாக, துணிகரமாக, ஆணவத்தோடு உள்ளே செல்வார்‌ 
களா? “அதைக்‌ குறித்து எனக்குக்‌ கவலை இல்லை!” அல்லது 
“உங்களால்‌ என்னைத்‌ துன்பப்படுத்த இயலாது” என்று கூறிக்‌ 
கொண்டு அலட்சியமாகச்‌ செல்வார்களா? இல்லை, இல்லை; 
அவ்வாறு செல்ல இயலாது. ஆனால்‌ அவர்கள்‌ எப்படிச்‌ 
செல்வார்கள்‌? வெளி. 20:15, “ஜீவபுஸ்தகத்திலே எழுதப்பட்டவ 
னாகக்‌ காணப்படாதவனெவனோ அவன்‌ அக்கினிக்கடலிலே 
தள்ளப்பட்டான்‌”. 


யூதக்‌ குற்றவாளியை எருசலேமின்‌ சுவற்றைக்‌ கடந்து 
கெஹென்னாவுக்குள்‌ தள்ளப்படுதலைக்‌ குறித்தும்‌ இவ்வாறே 
சொல்லப்பட்டுள்ளது என்பதையும்‌ நீங்கள்‌ கவனிக்க வேண்டும்‌ 
என்று நான்‌ விரும்புகின்றேன்‌. இழந்துபோன பாவி நரகத்‌ 
தீயில்‌ இலேசாகப்‌ “போவது” இல்லை-அவன்‌ சரீரத்துடன்‌ 
அதிலே தள்ளப்படுகின்றான்‌!!! அவன்‌ நியாயத்‌ தீர்ப்பின்‌ 


தரகம்‌ 


சிங்காசனத்திற்கு வரும்போது (வெளி 20:10-15) நீதி, “அங்கே 
அவன்‌ வருகின்றான்‌-அங்கே அவன்‌ வருகின்றான்‌!” என்று 
கூறும்‌. அவனுக்காகச்‌ செய்யப்பட்ட ஜெபங்களை எல்லாம்‌ 
அவன்‌ வெறுத்து ஒதுக்கினான்‌; அவள்‌ கேட்ட பிரசங்கங்களை 
எல்லாம்‌ புறக்கணித்தான்‌; கடவுள்‌ அவனைத்‌ தடுத்து நிறுத்து 
வதற்கு அவன்‌ வழியிலே போட்ட எல்லா நிறுத்தக்‌ குறிகளை 
யும்‌ அவன்‌ அசட்டை செய்து பாதாளத்தை நோக்கி தன்‌ வாழ்க்‌ 
கையை நடத்திக்கொண்டு போனான்‌; இப்பொழுது, அவன்‌ 
அங்கே வருகின்றான்‌! காபிரியேல்‌, பாதாளக்‌ குழியின்‌ வாயின்‌ 
மீது அவனை ஒரு கணம்‌ ஏந்திப்‌ பிடிக்கின்றனான்‌. தூதன்‌, 
“கீழ்நோக்கி-கீழ்நோக்கிப்‌ பார்‌-பார்‌!'” என்று சொல்லுகின்றான்‌. 
பாதாளத்தின்‌ ஆழங்களிலிருந்து, துயரம்‌ நிறைந்த துன்பக்‌ 
குரல்களும்‌, திடமற்ற அழுகைகளும்‌, துன்பமுறும்‌ கூக்குரல்க 
ளும்‌ அவன்‌ காதுகளில்‌ விழுகின்றன. தண்டனைக்குட்பட்ட 
பாவி துடிக்கின்றான்‌; அவனுடைய எலும்புகள்‌ மெழுகுபோல்‌ 
உருகுகின்றன; எலும்பு மச்சை அவனுக்குள்ளே உருகுகின்றது. 


வேதாகமத்தைப்‌ பார்த்துச்‌ சிரிக்கும்‌ அவனுடைய பெருமை, 
இப்பொழுது எங்கே? திருச்சபைக்கும்‌. கிறிஸ்துவினிடமும்‌ 
வருமாறு அவனை அழைத்தவர்களைப்‌ பார்த்து அவன்‌ 
இன்னும்‌: “அவசரமில்லை-இன்னும்‌ எனக்கு நிரம்ப நேரம்‌ 
இருக்கின்றது” என்று சொல்லுகின்றானா? இல்லை, இப்பொழுது 
காலம்‌ மிகவும்‌ தாழ்ந்துவிட்டது. அவன்‌ “ஒரு சமயத்தில்‌ 
இயேசுவின்‌ அன்பை உதாசினப்படுத்தினான்‌. 


அவன்‌ ஒரு சமயத்தில்‌ அசட்டை மனப்பான்மையுடன்‌ 
இருந்தான்‌-ஆனால்‌, இப்பொழுது அவன்‌ அவ்வாறு இல்லை!! 


அவன்‌ அலறுகின்றான்‌; கதறுகிறான்‌; அவன்‌ இரக்கத்திற்காக 
கெஞ்சுகின்றான்‌. 


தரகம்‌ 25 


ஆனால்‌ தூதன்‌, “போ, -போ,-போ உன்னுடைய தருணம்‌ 
முடிந்துவிட்டது” என்று சொல்லிக்‌ கொண்டே, அவனைப்‌ 
பலமாகத்‌ தூக்கி கெஹென்னாவுக்குள்ளே எரிகின்றான்‌! 


ஆழம்‌ அறிய இயலாத அந்தப்‌ பெருங்குழியில்‌ அவன்‌ 
போடப்பட்டு விட்டான்‌... 


%11 இது இரண்டாம்‌ மரணம்‌! 

ஏசாயா 33:14ன்‌ மிகப்‌ பெரிய கேள்வியுடன்‌ நாம்‌ இப்பொழுது 
முடிக்கலாம்‌: 


“பட்சிக்கும்‌ அக்கினிக்கு முன்பாக நம்மில்‌ தரித்திருப்பவன்‌ யார்‌?” 


உபாகமம்‌ 30:15-19, “இதோ, ஜீவனையும்‌, நன்மையையும்‌, 
மரணத்தையும்‌, தீமையையும்‌ இன்று உனக்கு முன்னே வைத்‌ 
தேன்‌. நீ பிழைத்துப்‌ பெருகும்படிக்கும்‌, நீ சுதந்தரிக்கப்போகிற 
தேசத்தில்‌ உன்‌ தேவனாகிய கர்த்தர்‌ உன்னை ஆசீர்வதிக்கும்‌ 
படிக்கும்‌, நீ உன்‌ தேவனாகிய கர்த்தரில்‌ அன்பு கூறவும்‌, அவர்‌ 
வழிகளில்‌ நடக்கவும்‌, அவர்‌ கற்பனைகளையும்‌ கட்டளைகளை 
யும்‌ நியாயங்களையும்‌ கைக்கொள்ளவும்‌, நான்‌ இன்று உனக்குக்‌ 
கற்பிக்கிறேன்‌. நீ கேளாதபடிக்கு, மனம்‌ பேதித்து, இழுப்புண்டு 
போய்‌, வேறே தேவர்களைப்‌ பணிந்து, அவர்களைச்‌ சேவிப்பா 
யானால்‌, நீங்கள்‌ சுதந்தரிக்கிறதற்கு யோர்தானைக்‌ கடந்து போகிற 
தேசத்தில்‌ நெடுநாள்‌ வாழாமல்‌, நிச்சயமாய்‌ அழிந்து போவீர்கள்‌ 
என்பதை இன்று உங்களுக்கு அறிவிக்கிறேன்‌. நான்‌ ஜீவனையும்‌ 
மரணத்தையும்‌, ஆசீர்வாதத்தையும்‌ சாபத்தையும்‌ உனக்கு முன்‌ 
வைத்தேன்‌ என்று உங்கள்‌ மேல்‌ வானத்தையும்‌ பூமியையும்‌ இன்று 
சாட்சியாக வைக்கிறேன்‌; ஆகையால்‌, நீயும்‌ உன்‌ சந்ததியும்‌ 
பிழைக்கும்படிக்கு, ஜீவனைத்‌ தெரிந்துகொண்டு...” 


RHR HK 


“இரட்சிக்கப்படுவதற்கு நான்‌ 
என்ன செய்ய வேண்டும்‌?” 
டாக்டர்‌. வீ. ஞானசிகாமணி 


“இரட்சிக்கப்படுவதற்கு (அல்லது நரக தண்டனையிலிருந்து 
தப்பித்துக்கொள்ள) நான்‌ என்ன செய்ய வேண்டும்‌?” இது ஓர்‌ 
அறிய பெரிய கேள்வி. இது பிலிப்பிய நாட்டுச்‌ சிறைச்சாலையின்‌ 
அதிபதி ஒருவன்‌ ஒரு சமயம்‌ தான்‌ கொடுமையாய்த்‌ தண்டித்த 
தேவனுடைய ஊழியக்காரர்கள்‌ இருவரை நோக்கிக்‌ கேட்ட 
கேள்வி. இந்தக்‌ கேள்வியை நம்முடைய வாழ்நாளில்‌ கேட்காமல்‌ 
மனிதர்களாகிய நாம்‌ ஒருவரும்‌ தப்ப முடியாது! இந்த உலகத்தை 
விட்டு பிரிவதற்கு முன்னால்‌, நம்முடைய வாழ்க்கையின்‌ ஏதேனும்‌ 
ஒரு கட்டத்தில்‌ நம்மைக்‌ கட்டாயம்‌ எதிரிடும்‌ கேள்வி இது! 
நம்முடைய வாழ்க்கையை நித்தியபேரின்பத்திலும்‌ அல்லது 
துன்பத்திலும்‌ தீர்மானிக்கத்தக்க பெரிய முடிவுகளை உண்டாக்க 
வல்லது. இந்த வேதாகமவினா. \ 


வேதத்திலிருந்து விடை 


வானமும்‌ பூமியும்‌ ஒழிந்து போனாலும்‌ தேவனுடைய 
திருவசனத்தின்‌ ஓர்‌ எழுத்தோ அல்லது ஓர்‌ எழுத்தின்‌ உறுப்போ 
ஒழிந்து போகாது (மத்‌. 5:18,19) என்று இயேசு சொல்லுகிறார்‌. 
இயேசுவின்‌ அப்போஸ்தலர்‌ பன்னிரண்டு பேரில்‌ ஒருவரான 
யாக்கோபைக்‌ கொலை செய்த ஏரோது தொடங்கி, ரோமப்‌ 
பேரரசன்‌ நீரோ போன்ற எத்தனையோ மன்னர்களும்‌ 


நரகம்‌ 27 


இரட்சிக்கப்படுவதற்கு 
மற்றவர்களும்‌ இன்றளவும்‌ வேதாகமத்தையும்‌ அதன்‌ வழியான 
திருச்சபையின்‌ வாழ்வையும்‌ அழிக்க முயன்றும்‌ முடியாமற்‌ 
போனது. இயேசு, மிகவும்‌ உருக்கமாக நமக்குக்‌ கொடுக்கும்‌ 
இன்னொரு எச்சரிப்பு: “ஒருவன்‌ என்‌ வார்த்தைகளைக்‌ கேட்டு 
விசுவாசியாமற்போனால்‌, அவனை நான்‌ நியாயந்தீர்ப்பது இல்லை, 
நான்‌ உலகத்தை நியாயந்தீர்க்க வராமல்‌, உலகத்தை இரட்சிக்க 
வந்தேன்‌. என்னைத்‌ தள்ளி என்‌ வார்த்தைகளை ஏற்றுக்‌ 
கொள்ளாதவளை நியாயந்தீர்க்கிறது ஒன்று இருக்கிறது; நான்‌ 
சொன்ன வசனமே அவனைக்‌ கடைசி நாளில்‌ நியாயந்தீர்க்கும்‌” 
(யோவான்‌ 12:47,48) என்பதே! இயேசு நம்மை இரட்சிக்கவே 
உலகத்திற்கு வந்தார்‌. 


எனவே நம்முடைய உயிர்நிலையான இந்த வினாவிற்கு 
விடையை தேவனுடைய திருவசனத்திலிருந்தே நாம்‌ அறிந்து 
கொள்ள வேண்டும்‌. இந்தக்‌ கேள்வியினிமித்தம்‌ யாருக்கேனும்‌ 
ஏதேனும்‌ குழப்பமோ அல்லது வேறுபாடோ இருக்குமானால்‌ 
அதற்குக்‌ காரணம்‌ திருவசனம்‌ அல்ல. ஏன்‌ என்றால்‌, இக்கேள்வி 
யானது இயேசுவானவர்‌ அருளிச்‌ செய்த புதிய ஏற்பாட்டில்‌ 
தெளிவாகக்‌ கேட்கப்பட்டு, தெளிவாக விடையும்‌ அளிக்கப்பட்‌ 
டுள்ளது. தேவன்‌ குழப்பத்திற்குக்‌ காரணர்‌ அல்லவே! 


சரியான விடையின்‌ இன்றியமையாமை 


கேள்விக்குத்‌ தக்க விடையைச்‌ சொல்ல வேண்டும்‌ என்பது 
நாம்‌ அறிந்த உண்மை. முக்கியம்‌ இல்லாத கேள்விகளும்‌ உள்ளன. 
சிலருக்கு சில கேள்விகள்‌ முக்கியமானவை அல்ல. ஆனால்‌ நாம்‌ 
ஆராய்கின்ற இந்தக்‌ கேள்வியோ மனித இனத்தவர்‌ ஒவ்வொரு 
வருக்கும்‌ ஒப்பற்ற முக்கியத்துவம்‌ உடையது. நம்மை இப்பொழுதே 
எதிரிடுகிற ஒன்று! நாம்‌ இந்த வினாவிற்கு ஏற்ற விடையை அறிய 
வேண்டியது அவசியம்‌. ஏன்‌ என்றால்‌ சரியான விடை நம்மை 

நான்‌ என்ன செய்ய வேண்டும்‌? 

அழியாத உயிர்வாழ்விலும்‌ பரலோகத்திலும்‌ கொண்டுபோய்ச்‌ 
சேர்க்கும்‌ பண்புடையது. தவறான விடை முடிவில்லாத மரணத்தி 
லும்‌ நரகத்திலும்‌ கொண்டுபோய்ச்‌ சேர்க்கும்‌ பண்புடையது. 
பின்னது நமக்கு விருப்பம்‌ இல்லை. ஆம்‌. இந்த வினாவிற்கு விடை 
யளிப்பதற்காகவே தேவன்‌ தம்முடைய ஒன்றான குமாரனை உலகத்‌ 
திற்குக்‌ கொடுத்தார்‌. இந்த வினாவிற்கு விடையளிப்பதற்காகவே, 
இயேசு விண்ணுலகம்‌ விட்டு இம்மண்ணுலகம்‌ வந்து சிலுவையில்‌ 
அரும்பாடுபட்டு மரணமடைந்தார்‌. தேவன்‌ இதற்கு அருளிய 
விடைதான்‌ என்ன? 


பிழையில்லாத பதில்‌ 


நம்முடைய வினாவிற்குப்‌ பிழையில்லாத பதிலை நமக்கு யார்‌ 
கொடுக்க முடியும்‌? தேவனாலும்‌ அவருடைய திருக்குமாரனாகிய 
கிறிஸ்துவாலும்‌ மட்டுமே நம்மைப்‌ பாவத்தினின்றும்‌ அதன்‌ விளை 
வான மரணத்தினின்றும்‌ இரட்சிக்க முடியும்‌. டாக்டர்‌ ஒருவரால்‌ ஒரு 
நோயினைக்‌ குணமாக்க முடியும்‌. என்றாலும்‌, உலகத்திலுள்ள 
எல்லா டாக்டர்களும்‌ சேர்ந்து மரணத்தைக்‌ குணமாக்க மட்டும்‌ 
முடியாது. டாக்டர்களுக்கெல்லாம்‌ பெரிய டாக்டராகிய கிறிஸ்துவால்‌ 
தான்‌ அதனைக்‌ குணப்படுத்தமுடியும்‌. உலக செல்வத்தின்‌ எல்லா 
வல்லமையும்‌, சட்டத்தின்‌ எல்லா வல்லமையும்‌, ஆட்சி முறைகளின்‌ 
எல்லா வல்லமையும்‌, அன்பின்‌ எல்லா வல்லமையும்‌; தீர்மானங்‌ 
களின்‌ எல்லா வல்லமையும்‌, விஞ்ஞானக்‌ கண்டுபிடிப்புகளின்‌ 
எல்லா வல்லமையும்‌ தத்துவங்களின்‌ எல்லா வல்லமையும்‌ 
தனித்தோ அல்லது மொத்தமாகச்‌ சேர்ந்தோ பாவத்தையும்‌ 
மரணத்தையும்‌ வெல்ல முடியாது. இது கிறிஸ்து ஒருவரால்‌ மட்டுமே 
முடியும்‌. அவர்‌ ஒருவரே இரட்சகர்‌. எனவே அவரால்‌ மட்டுமே 
நம்மை இரட்சிக்க முடியும்‌. நம்மைப்‌ பெற்ற தாய்‌ நம்மைத்‌ தன்னல 
மற்ற உண்மையான அன்புடன்‌ நேசிக்கலாம்‌; ஆனால்‌, நம்முடைய 
தாயால்‌ நம்மை மரணத்தினின்று இரட்சிக்க முடியாது. நாம்‌ 

. இரட்சிக்கப்படுவதற்கு 
இயேசுவைப்‌ புறக்கணித்து விடுவோமானால்‌ நாம்‌ தம்முடைய 
ஒன்றான இரட்சகரையே புறக்கணித்து விடுகிறோம்‌; எனவே. 
இந்தச்‌ சூழலில்‌ இயேசு திருவாய்‌ மலர்ந்தருளிய திருவசனமே நாம்‌ 
எண்ணுவதற்கு ஏற்றதாக இருக்கிறது. “நானே வழியும்‌ சத்தியமும்‌ 
ஜீவனுமாயிருக்கிறேன்‌; என்னாலேயல்லாமல்‌ ஒருவனும்‌ பிதாவி 
னிடத்தில்‌ வரான்‌” (யோவான்‌ 14:6) என்று இயேசு சொல்லுகிறார்‌. 


இரட்சிப்பின்‌ இரு கூறுகள்‌ 


மனிதன்‌ இரட்சிப்படைதலானது, தேவன்‌ மனிதன்‌ ஆகிய இரு 
வரையும்‌ தன்னுட்‌ கொண்டதாக இருக்கிறது. இதில்‌ தேவனுடைய 
பங்கு முதன்மையானது. முக்கியமானது. இது தேவன்‌ நம்மீது 
கொண்ட அன்பின்‌ விளைவு. தேவனுடைய பகுதி அவர்‌ இதுவரை 
யில்‌ நமக்காக என்ன செய்திருக்கிறார்‌, இனிமேலும்‌ நமக்காக என்ன 
செய்யப்போகிறார்‌ என்பன அடங்கியது. தேவனுடைய பங்கில்‌ சில 
நமக்கு விளங்காமல்‌ இருக்கலாம்‌. அதனால்தான்‌ வேதாகமத்தில்‌ 
கருத்தாழம்‌ உள்ள பகுதிகளும்‌ உள்ளன. ஆனால்‌ நம்முடைய 
இரட்சிப்பிற்காக அவர்‌ என்ன செய்துள்ளார்‌ என்பதை நன்கு 
தெளிவுபடுத்தியுள்ளார்‌. அடுத்து, மனிதனுடைய பங்கு எல்லாரும்‌ 
இலேசில்‌ புரிந்து கொள்ளக்கூடிய எளிமையும்‌ தெளிவும்‌ உடைய 
தாக இருக்க வேண்டும்‌ என்று நாம்‌ எதிர்பார்ப்பது இயல்பு. ஆம்‌. 
மனிதர்களாகிய நாம்‌ நிறைவேற்ற வேண்டிய பங்கு எளிமையாக 
வும்‌ தெளிவாகவும்‌ தீர்மானமாய்‌ அறிவிக்கப்பட்டு உள்ளது. 
மனிதன்‌ இரட்சிக்கப்படுவதற்கு அவன்‌ என்ன செய்ய வேண்டும்‌ 
என்ற கேள்விக்குப்‌ பதிலையே நாம்‌ இங்கு ஆராய்கின்றோம்‌. 
எனவே தேவன்‌ நாம்‌ இரட்சிப்படைய நமக்காகச்‌ செய்த, செய்‌ 
கின்ற, செய்யப்போகும்‌ சிலவற்றையே நாம்‌ இங்கு குறிப்பிடுகி 
றோம்‌. தேவன்‌ உண்மையுள்ளவர்‌; அவர்‌ பங்கை அவர்‌ கட்டாயம்‌ 


செய்து முடிப்பார்‌. 

நான்‌ என்ன செய்ய வேண்டும்‌? 


தவன்‌ நமக்காக என்ன செய்கிறார்‌ 


ட்‌ 


நரகம்‌ 


மனிதர்களாகிய நம்மால்‌ செய்ய முடியாததை தேவன்‌ 
நமக்காகச்‌ செய்கிறார்‌. 


தேவன்‌ நமக்கு இரட்சிப்பின்‌ வழியை ஏற்படுத்துவதற்காகத்‌ தம்‌ 
முடைய குமாரனைக்‌ கொடுத்தார்‌: அவரை நம்முடைய பாவங்‌ 
களுக்காக மரிக்கவும்‌ அடக்கம்‌ செய்யப்படவும்‌ செய்தார்‌; 
மூன்றாம்‌ நாளில்‌ அவரை உயிரோடு கல்லறையிலிருந்து 
எழுப்பினார்‌. அதனால்‌ தம்முடைய குமாரனை நமக்காக 
மரணத்தை வெற்றி பெறவும்‌ செய்தார்‌. _ 


தேவன்‌, நமக்குப்‌ பொருத்தமாக, புதிய ஏற்பாட்டில்‌ தெளிவாக 
வெளிப்படுத்தப்பட்டுள்ள ஓர்‌ இரட்சிப்பின்‌ திட்டத்தை 
அருளிச்‌ செய்துள்ளார்‌. 

நாம்‌, தேவனுடைய அன்புநிறைந்த இலேசான கட்டளை 
களுக்கு விருப்பத்துடன்‌ கீழ்ப்படிந்து வாழ்ந்தால்‌ நம்முடைய 
பாவங்களை அவர்‌ மன்னிக்கிறார்‌. 

நாம்‌ இயேசுவின்‌ நற்செய்திக்குக்‌ கீழ்ப்படியும்பொழுது தேவன்‌ 
நம்மை அவருடைய சரீரமாகிய திருச்சபையில்‌ சேர்த்துக்‌ 
கொள்ளுகிறார்‌. 

நாம்‌ கிறிஸ்துவை ஏற்றுக்கொண்டு அவருக்குக்‌ கீழ்ப்படியும்‌ 
பொழுது தேவன்‌ நமக்கு, “கிறிஸ்தவன்‌” என்னும்‌ திருப்‌ பெயரை 
அருளிச்செய்கிறார்‌. 


தேவன்‌ நமக்கு நித்திய வாழ்வையும்‌ பரலோகத்திலே நிலையான 
ஒரு வீட்டையும்‌ அருளிச்‌ செய்கிறார்‌. 

நாம்‌ செய்யவேண்டியது என்ன? 


மனிதர்களாகிய நாம்‌ மட்டுமே நம்முடைய இரட்சிப்பின்‌ 
பொருட்டு செய்யக்கூடிய நம்முடைய தனிப்பட்ட பகுதி ஒன்று 
உண்டு என்பதைத்‌ தேவன்‌ புதிய ஏற்பாட்டின்‌ மூலம்‌ தீர்மானத்‌ 
தெளிவுடன்‌ வெளிப்படுத்தியிருக்கிறார்‌. “பரலோகத்திலிருக்கிற 
என்‌ பிதாவின்‌ சித்தத்தின்படி செய்கிறவனே பரலோகராச்சியத்தில்‌ 
பிரவேசிப்பானேயல்லாமல்‌. என்னை நோக்கி: கர்த்தாவே! 
கர்த்தாவே! என்று சொல்லுகிறவன்‌ அதில்‌ பிரவேசிப்பது இல்லை” 
(மத்‌ 7:20 என்று இயேசு சொல்லுகிறார்‌. அப்படி என்றால்‌ நாம்‌ 
செயல்படுத்த வேண்டிய தேவனுடைய சித்தம்‌ என்ன? 


முதலாவது. நாம்‌ தேவனுடைய திருவசனத்திற்குச்‌ செவி 
கொடுக்க வேண்டும்‌ என்று தேவன்‌ விரும்புகிறார்‌. இதனை நாமே 
வேதாகமத்தைப்‌ படிப்பதின்‌ மூலமாகவோ அல்லது கிறிஸ்துவின்‌ 
நற்செய்தியைக்‌ கேட்பதின்‌ மூலமாகவோ செய்யலாம்‌... தாம்‌ 
வேண்டுமென்றே திருவசனத்திற்குச்‌ செவிகொடுக்காமல்‌ அதனைப்‌ 
புறக்கணித்து விடுவோமானால்‌ நாம்‌ மீட்படைவதத்கு வழி இல்லை. 
“ஆதலால்‌ விசுவாசம்‌ கேள்வியினாலே வரும்‌; கேள்வி. : 
தேவனுடைய வசனத்தினாலே வரும்‌” (ரோமர்‌ 10:17). 


அடுத்து. இயேசுவின்‌ நற்செய்தியை அறிந்த நாம்‌. முழு 
இருதயத்தோடு இயேசுவில்‌ விசுவாசம்‌ வைக்க வேண்டும்‌. வைக்கி 
றோம்‌. அதாவது. தேவனுடைய திருவசனத்தையும்‌ அதன்‌ மூலம்‌ 
தேவன்‌ நமக்கு வெளிப்படுத்தும்‌ செய்தியையும்‌ நாம்‌ நம்புகிறோம்‌. 
ஏன்‌ என்றால்‌ “விசுவாசம்‌ இல்லாமல்‌ தேவனுக்குப்‌ பிரியமாயிருப்‌. 
பது கூடாத காரியம்‌”. மேலும்‌, “தேவனிடத்தில்‌ சேருகிறவன்‌ அவர்‌ A 
உண்டென்றும்‌. அவர்‌ தம்மைத்‌ தேடுகிறவர்களுக்குப்‌ பலன்‌ ்‌ 
அளிக்கிறவரென்றும்‌ விசுவாசிக்க வேண்டும்‌” எபி. 116). விசுவாசம்‌ 
ஒரு மறைபொருளான இரகசியம்‌ அன்று. அது தேவன்‌ தருகிற 






தான்‌ என்ன செய்ய வேண்டும்‌? 

அத்தாட்சியை முழு இருதயத்தோடு நம்புதலாகும்‌. நாம்‌ திருவசனத்‌ 
திற்குச்‌ செவிகொடுக்கும்பொழுது பரிசுத்த ஆவியானவர்‌ திரு 
வசனத்தின்மூலம்‌ நமக்குள்‌ இந்த விசுவாசத்தை உண்டாக்குகிறார்‌. 
நாம்‌ இயேசுவே கிறிஸ்து என்று நம்பும்‌ இந்த அத்தாட்சி புதிய 
ஏற்பாட்டில்‌ நமக்கு ஆணித்தரமாக அருளப்பட்டிருக்கிறது. 
விசுவாசத்தின்‌ மூலமாக இயேசுவை நமது சொந்த இரட்சகராக 
ஏற்றுக்‌ கொள்ளுகிறோம்‌. இயேசு நமக்குச்‌ சொந்தமாகிறார்‌; நாம்‌ 
அவருக்குச்‌ சொந்தமாகிறோம்‌. 


நாம்‌ கிறிஸ்துவில்‌ வைத்த விசுவாசம்‌ நமக்குள்‌ கிரியை 
செய்கிறது. நாம்‌ தேவனுக்கு விரோதமாக-மாம்சத்தின்‌ இச்சைகளின்‌ 
விளைவாக நாம்‌ செய்த பாவச்‌ செயல்களை-நமக்கே பிடிக்காத 
அருவருக்கத்தக்க செயல்களை பரிசுத்த ஆவியானவர்‌ நம்மைக்‌ 
கண்டித்து உணர்த்திக்‌ காட்டுகிறார்‌. (யோவான்‌ 16:8). மாம்சத்தின்‌ 
கிரியைகள்‌ பாவங்கள்‌-அவற்றை நாம்‌ மறைக்கமுடியாது. “மாம்‌ 
சத்தின்‌ கிரியைகள்‌ வெளியரங்கமாயிருக்கின்றன; அவையாவன: 
விபசாரம்‌. வேசித்தனம்‌, அசுத்தம்‌, காமவிகாரம்‌, விக்கிரகாராதனை, 
பில்லிசூனியம்‌, பகைகள்‌, விரோதங்கள்‌, வைராக்கியங்கள்‌, கோப 
ங்கள்‌, சண்டைகள்‌, பிரிவினைகள்‌, மார்க்கபேதங்கள்‌, பொறாமை 
கள்‌, கொலைகள்‌. வெறிகள்‌, களியாட்டுகள்‌, முதகலானவைகளே” 
(கலா 5:19-21 இவற்றுள்‌ ஒன்றோ பலவோ நம்முடைய பாவங்களாக 
இருக்கலாம்‌. “இப்படிப்பட்டவைகளைச்‌ செய்கிறவர்கள்‌ தேவனு 
டைய இராச்சியத்தைச்‌ சுதந்தரிப்பது இல்லை” (கலா. 5:21. “உங்கள்‌ 
பாவங்கள்‌ சிவேரென்றிருந்தாலும்‌ உறைந்த மழையைப்‌ போல்‌ 
வெண்மையாகும்‌; அவைகள்‌ இரத்தாம்பரச்‌ சிவப்பாயிருந்தாலும்‌ 
பஞ்சைப்‌ போலாகும்‌” (ஏசா 1:18). ஆம்‌. நாம்‌ நம்முடைய 
பாவங்களுக்காக மனவருத்தப்பட்டு அவைகளை விட்டுத்‌ திரும்பி 
தேவனை அடையவேண்டும்‌. (லூக்‌. 13:1). “நீங்கள்‌ மனந்திரும்பாமற்‌ 
போனால்‌ எல்லாரும்‌ அப்படியே கெட்டுப்‌ போவீர்கள்‌” என்று 
நம்முடைய உயிர்களுக்கு அதிபதியாகிய இயேசு சொல்லுகிறார்‌. 

இரட்கிக்கப்படுவதற்கு 
“தேவன்‌ அறியாமையுள்ள காலங்களைக்‌ காணாதவர்போல்‌ 
இருந்தார்‌. இப்பொழுதோ, மனந்திரும்பவேண்டும்‌ என்று எல்லா 
மனிதருக்கும்‌ கட்டளையிடுகிறார்‌!” (அப்‌. 17:30). நீங்கள்‌ உங்கள்‌ 
பாவங்களிலிருந்து மனந்திரும்பியது உண்டா? 


நாம்‌ இயேசுவில்‌ வைத்த விசுவாசத்தின்‌ விளைவாக பரிசுத்த 
ஆவியானவர்‌ நம்முடைய பாவங்களைக்‌ கண்டித்து உணர்த்தினார்‌. 
நாம்‌ அவைகளுக்காக மனங்கசந்து வருத்தப்படுகிறோம்‌. அந்தப்‌ 
பாவங்களை நினைக்கவே இப்பொழுது நமக்கு வெட்கமாக இருக்‌ 
கிறது, ஒரு காலத்தில்‌ இன்பமாக இருந்த பாவங்கள்‌ இப்பொழுது 
கசப்பாயின. அவைகளை விட்டுத்‌ திரும்புகிறோம்‌. இந்த நிலையில்‌ 
இயேசு, நாம்‌ அவரில்‌ வைத்த விசுவாசத்தை மனிதர்‌ முன்பாக 
அறிக்கையிட வேண்டும்‌ என்று கட்டளையிடுகிறார்‌. “மனிதர்‌ 
முன்பாக என்னை அறிக்கை பண்ணுகிறவன்‌ எவனோ. அவனை 
நானும்‌ பரலோகத்திலிருக்கிற என்‌ பிதாவின்‌ முன்பாக அறிக்கை 
பண்ணுவேன்‌. மனிதர்‌ முன்பாக என்னை மறுதலிக்கிறவன்‌ 
எவனோ, அவனை நானும்‌ பரலோகத்திலிருக்கிற என்‌ பிதாவின்‌ 
முன்பாக மறுதலிப்பேன்‌” என்கிறார்‌ இயேசு. (மத்தேயு 10:32:33). 
“நீதியுண்டாக இருதயத்திலே விசுவாசிக்கப்படும்‌: இரட்சிப்‌ 
புண்டாக வாயினாலே அறிக்கை பண்ணப்படும்‌” (ரோ. 10:10). ஆம்‌ 
“இயேசு ஜீவனுள்ள தேவனுடைய குமாரனாகிய கிறிஸ்து” என்று 
நாம்‌ விசுவாசிப்பதை அறிக்கை செய்ய விரும்புகிறோம்‌. இந்த 
அறிக்கையிடுதல்‌ நம்மைக்‌ கிறிஸ்துவுக்குள்‌ முழுமையான 
கீழ்ப்படிதலுக்குக்‌ கொண்டு செல்லுகின்றது. 


இந்தக்‌ கீழ்ப்படிதல்‌ ஞானஸ்நானத்தில்‌ நிறைவடைகின்றது. 
இயேசுபெருமானை விசுவாசித்து, தங்கள்‌ பாவங்களிலிருந்து மனந்‌ 
திரும்பியவர்கள்‌, இயேசுவில்‌ தங்களுக்கு உண்டான விசுவாசத்தை 
அறிக்கையிடுவதற்கு ஆயத்தமாக இருப்பவர்கள்‌ ஞானஸ்நானம்‌ 
பெறுவதற்குத்‌ தகுதியானவர்கள்‌. இந்த அனுபவத்திற்கு வராதவர்‌ 

நான்‌ என்ன செய்ய வேண்டும்‌? 

கள்‌ ஞானஸ்நானம்‌ பெறுவதற்கு தகுதியானவர்கள்‌ அல்லர்‌. 
ஞானஸ்நானம்‌ என்னும்‌ சொல்லுக்கு நல்ல தமிழில்‌ திருமுழுக்கு 
என்பதாகும்‌. ஞானஸ்நானம்‌ என்னும்‌ சொல்‌ “பாப்டிசோ” (881120) 
என்னும்‌ கிரேக்க சொல்லின்‌ மொழியாக்கமாகும்‌. கிரேக்க 
மொழியில்‌ “பாப்டிசோ” என்றால்‌ முழுக்கு, அமிழ்த்து என்று 
பொருள்‌. இன்றளவும்‌ கிரேக்க மொழியில்‌ இந்தச்‌ சொல்லுக்கு இதே 
பொருள்‌ தான்‌ வழங்கப்படுகின்றது தேவன்‌ மனிதனுக்கு அருளிச்‌ 
செய்துள்ள இரட்சிப்பின்‌ திட்டத்தில்‌ திருமுழுக்கும்‌ ஓர்‌ இன்றியமை 
யாத இடத்தைப்‌ பெறுகின்றது. ஏன்‌ என்றால்‌, விசுவாசித்து மனந்‌ 
திரும்பிய ஒருவர்‌ திருமுழுக்கில்‌ கீழ்ப்படிவதனாலே, (1) இரட்சிப்‌ 
படைகின்றார்‌ அல்லது பாவ மன்னிப்பைப்‌ பெறுகின்றார்‌ அல்லது 
பாவங்களிலிருந்து கழுவப்படுகின்றார்‌ அல்லது பாவங்களிலிருந்து 
விடுதலை பெறுகின்றார்‌. கவனியுங்கள்‌: “விசுவாசமுள்ளவனாகி 
ஞானஸ்நானம்‌ பெற்றவன்‌ இரட்சிக்கப்படுவான்‌; விசுவாசியாத 
வனோ ஆக்கினைக்குள்ளாகத்‌ தீர்க்கப்படுவான்‌”” என்று இயேசு 
சொல்லுகின்றார்‌ (மாற்கு 16:16). மேலும்‌ உலக வரலாற்றிலே 
நற்செய்தி முதன்முதல்‌ முழுமையாகப்‌ பிரசங்கம்‌ செய்யப்‌ பெற்ற 
பெந்தெகொஸ்தே திருநாளில்‌, பரிசுத்த ஆவியின்‌ ஏவுதலினால்‌, 
பேதுரு, “நீங்கள்‌ மனந்திரும்பி, ஒவ்‌ வொருவரும்‌ பாவமன்னிப்புக்‌ 
கென்று இயேசு கிறிஸ்துவின்‌ நாமத்தினாலே ஞானஸ்நானம்‌ 
பெற்றுக்கொள்ளுங்கள்‌. அப்பொழுது பரிசுத்த ஆவியின்‌ 
வரத்தைப்‌ பெறுவீர்கள்‌” என்று கூறினார்‌. (அப்‌. 2:38). “இப்பொழுது 
நீ தாமதிக்கிறதென்ன? நீ எழுந்து கர்த்தருடைய நாமத்தைத்‌ 
தொழுதுகொண்டு, ஞானஸ்நானம்‌ பெற்று, உன்‌ பாவங்கள்‌ போகக்‌ 
கழுவப்படு என்றான்‌”. (அப்‌. 22:16). “மரித்தவன்‌ பாவத்துக்கு நீங்கி 
விடுதலையாக்கப்பட்டிருக்கிறானே”. (ரோமர்‌ 6:7). 2) திருமுழுக்கின்‌ 
வாயிலாக நாம்‌ கிறிஸ்துவை அணிந்து கொள்ளுகின்றோம்‌ என்று 
திருவசனம்‌ கூறுகின்றது. பாருங்கள்‌: “ஏன்‌ எனில்‌, உங்களில்‌ 
கிறிஸ்துவுக்குள்ளாக ஞானஸ்நானம்‌ பெற்றவர்கள்‌ எத்தனை 

இரட்சிக்கப்படுவதற்கு 
பேரோ, அத்தனை பேரும்‌ கிறிஸ்துவைத்‌ தரித்துக்‌ கொண்டீர்களே”. 
(கலா. 3:27). 


(3) மேலும்‌ நாம்‌ திருமுழுக்கின்‌ வாயிலாக கிறிஸ்துவுடன்‌ 
அவருடைய மரணம்‌, அடக்கம்‌, உயிர்த்தெழுதல்‌ இவற்றிலே 
இணைக்கப்படுகின்றோம்‌. சிந்தனையுடன்‌ படியுங்கள்‌: “கிறிஸ்து 
இயேசுவுக்குள்ளாக ஞானஸ்நானம்‌ பெற்ற நாம்‌ அனைவரும்‌ 
அவருடைய மரணத்துக்குள்ளாக ஞானஸ்நானம்‌ பெற்றதை 
அறியாமலிருக்கின்றீர்களா? மேலும்‌ பிதாவின்‌ மகிமையினாலே 
கிறிஸ்து மரித்தோரிலிருந்து எழுப்பப்பட்டதுபோல, நாமும்‌ 
புதிதான ஜீவனுள்ளவர்களாய்‌ நடந்துகொள்ளும்படிக்கு, 
அவருடைய மரணத்திற்குள்ளாக்கும்‌ ஞானஸ்நானத்தினாலே 
கிறிஸ்துவுடனே அடக்கம்பண்ணப்பட்டோம்‌. ஆதலால்‌ அவரு 
டைய மரணத்தின்‌ சாயலில்‌ நாம்‌ இணைக்கப்பட்டவர்களானால்‌, 
அவர்‌ உயிர்த்தெழுதலின்‌ சாயலிலும்‌ இணைக்கப்பட்டிருப்போம்‌ ”. 
(ரோமர்‌ 6:3-5). 


(4) திருமுழுக்குப்பெறும்‌ பொழுது நாம்‌ பரிசுத்த ஆவியான 
வரை நன்கொடையாகப்‌ பெறுகின்றோம்‌. மீண்டும்‌ பேதுருவின்‌ 
திருமொழிகளைக்‌ கவனியுங்கள்‌. “நீங்கள்‌ மனந்திரும்பி, 
ஒவ்வொருவரும்‌ பாவமன்னிப்புக்கென்று இயேசுகிறிஸ்துவின்‌ 
நாமத்தினாலே ஞானஸ்நானம்‌ பெற்றுக்கொள்ளுங்கள்‌; அப்பொழுது 
பரிசுத்த ஆவியின்‌ வரத்தைப்‌ பெறுவீர்கள்‌”, (அப்‌. 2:38). புதிய மொழி 
பெயர்ப்பு இதனை இன்னும்‌ தெளிவாக்குகின்றது; படியுங்கள்‌: 
“நீங்கள்‌ மனமாற்றமடைந்து, உங்கள்‌ பாவங்கள்‌ மன்னிக்கப்படுவ 
தற்காக ஒவ்வொருவரும்‌ இயேசுகிறிஸ்துவின்‌ திருப்பெயரால்‌ 
திருமுழுக்குப்‌ பெறுங்கள்‌. அப்பொழுது தூய ஆவியாகிய ஈவைப்‌ 
பெறுவீர்கள்‌" (திருத்தூதுவர்‌ 2:38). 


(5) திருமுழுக்கின்‌ வாயிலாக நாம்‌ மறுபிறப்படைகிறோம்‌. நாம்‌ 
மறுபடியும்‌ பிறவாவிட்டால்‌ தேவனுடைய அரசைக்‌ காண இயலாது. . 

தான்‌ என்ன செய்ய வேண்டும்‌? 
இயேசு பெருமான்‌ சொல்லுகின்றார்‌: “ஒருவன்‌ தண்ணீரினாலும்‌ 
ஆவியினாலும்‌ பிறவாவிட்டால்‌ தேவனுடைய இராச்சியத்தில்‌ 
பிரவேசிக்கமாட்டான்‌ என்று மெய்யாகவே மெய்யாகவே உனக்குச்‌ 
சொல்லுகிறேன்‌”. (யோவான்‌ 3:5; மேலும்‌ காண்க 3:3). “நாம்‌ செய்த 
நீதியின்‌ கிரியைகளினிமித்தம்‌ அவர்‌ நம்மை இரட்சியாமல்‌. தமது 
இரக்கத்தின்படியே, மறுஜென்ம முழுக்கினாலும்‌ பரிசுத்த ஆவியி 
னுடைய புதிதாக்குதலினாலும்‌ நம்மை இரட்சித்தார்‌” (தீத்து 3:5). 


(6) திருமுழுக்கின்‌ வாயிலாக நாம்‌ புதுவாழ்வு பெறுகிறோம்‌. 
பழைய வாழ்வு ஒழிகின்றது. பழைய மனிதன்‌ இயேசுவுடன்‌ சிலுவை 
யில்‌ அறையப்படுகின்றான்‌. “மேலும்‌ பிதாவின்‌ மகிமையினாலே 
கிறிஸ்து மரித்தோரிலிருந்து எழுப்பப்பட்டது போல. நாமும்புதிதான 
ஜீவனுள்ளவர்களாய்‌ நடந்து கொள்ளும்படிக்கு, அவருடைய 
மரணத்திற்குள்ளாக்கும்‌ ஞானஸ்நானத்தினாலே கிறிஸ்துவுடனேகூட 
அடக்கம்‌ பண்ணப்பட்டோம்‌”.. (ரோ. 6.4. 


(7 திருமுழுக்குக்குக்‌ கீழ்ப்படிபவர்களைக்‌ கர்த்தர்‌ திருச்சபையில்‌ 
சேர்க்கிறார்‌. திருச்சபையில்‌ நம்மைச்‌ சேர்ப்பவர்‌ மனிதரல்லர்‌; 
கர்த்தர்‌, விசுவாசிகளின்‌ திருமுழுக்கினால்‌ இன்னும்‌ ஆவிக்குரிய 
நன்மைகள்‌ உண்டு. எனவே இத்திருக்கட்டளையை இலேகபடுத்து 
தலோ. விலக்குதலோ நித்திய வாழ்வுக்கு நன்மை தராது. விசுவாச 
மும்‌ மனந்திரும்புதலும்‌ இல்லாமல்‌ திருமுழுக்குப்‌ பெறுதலும்‌ 
பயனில்லாதது. எண்ணித்‌ துணிக. 


வாழ்நாள்‌ முடிவு மட்டும்‌ உண்மையாக ஒருத்தல்‌ 
இரட்சிப்பின்‌ திட்டத்தில்‌ திருமுழுக்கு நம்மை விண்ணுலகில்‌ 
மெய்வாழ்வு புத்தகத்தில்‌ எழுதப்படச்‌ செய்கின்றது. இயேசு கிறிஸ்து 


வின்‌ திருச்சரீரமாகிய திருச்சபையில்‌ நம்மை அங்கத்தினர்களாக்கு 
கின்றது. இயேசு பெருமானுடன்‌ நாம்‌ விண்ணுலகத்தின்‌ சுதந்திர 

இரட்சிக்கப்படுவதற்கு நான்‌ என்ன செய்ய வேண்டும்‌? 
வாளிகளாகின்றோம்‌. நம்முடைய இரட்சகருடைய திருஇரத்தத்திற்‌ 
கும்‌ திருமேனிக்கும்‌ நாம்‌ உறவு பெற்றவர்களாகின்றோம்‌. இனி, 
உலகத்தில்‌ நமது வாழ்நாளின்‌ கடைசிமட்டும்‌ நாம்‌ அவருக்கு 
உண்மையுள்ளவர்களாக வாழவேண்டும்‌. நாம்‌ திருமுழுக்குப்‌ 
பெற்றபோது நமக்கு அருளப்பட்ட பரிசுத்த ஆவியானவர்‌ நம்மில்‌ 
தங்கியிருந்து நம்மை விசுவாச வாழ்க்கையில்‌ வெற்றியுடன்‌ வாழ 
நமக்கு உதவி, நம்மை வழிநடத்துவார்‌. இரட்சிப்படைந்தவர்கள்‌ 
“அப்போஸ்தலருடைய உபதேசத்திலும்‌, அந்நியோந்நியத்திலும்‌, 
அப்பம்‌ பிட்குதலிலும்‌, ஜெபம்பண்ணுதலிலும்‌ உறுதியாய்த்‌ 
தரித்திருக்க” வேண்டும்‌. (அப்‌. 2:42). “நீ மரணபரியந்தம்‌ 
உண்மையாயிரு, அப்பொழுது ஜீவ கிரீடத்தை உனக்குத்‌ தருவேன்‌” 
(வெளி. 2:10). 


அன்பார்ந்த வாசகரே! இவ்வளவு நேரம்‌ பொறுமையாக 
வாசித்துக்‌ கொண்டிருந்த உங்களை பாராட்டுகிறேன்‌. நாம்‌ 
இதுகாறும்‌ ஆராய்ந்து வந்த கேள்வியினைப்‌ புதிய ஏற்பாட்டில்‌ 
கேட்ட சிறைச்சாலை அதிபதி, தான்‌ அக்கேள்வியினைக்‌ கேட்ட 
இரவு நேரத்திலேயே இயேசுவை ஏற்றுக்கொண்டு மனந்திரும்பித்‌ 
திருமுழுக்குப்‌ பெற்று தன்‌ வீட்டாருடன்‌ மனமகிழ்ச்சியாய்‌ 
வாழ்ந்தார்‌. (அப்‌. 16:23-40). “மனிதன்‌ உலகம்‌ முழுவதையும்‌ 
ஆதாயப்படுத்திக்‌ கொண்டாலும்‌. தன்‌ ஜீவனை நஷ்டப்படுத்தினால்‌ 
அவனுக்கு லாபம்‌ என்ன?” என்று இயேசு மீட்பர்‌ கேட்கிறார்‌. 
(மாற்கு 8:36) இந்த முழு உலகத்தின்‌ விலைமதிப்பைவிட உங்கள்‌ 
ஆத்துமாவின்‌ விலைமதிப்பு அதிகமானது. எனவே நீங்கள்‌ 
உங்களுடைய இரட்சிப்பைக்‌ குறித்து கவலையில்லாமல்‌ இருக்க 
வேண்டாம்‌ என்று வேண்டி விரும்பி விடைபெறுகின்றேன்‌. 
ஆண்டவருடைய ஆசீர்வாதமும்‌ அருளும்‌ உங்களுக்கு 


உண்டாவதாக. ட்ட 

மறுபடியும்‌ வந்து உங்க 
வேன்‌” (யோவான்‌ 14:3) என்றார்‌ 


ஆயத்தம்‌ ஆகியனவற்றைப்‌ ப 


(ச்‌ 


அறிவிக்கின்றது. ' 










சீறந்த வேக ஆராய்ச்சி நூல்கள்‌: 


1. வேதாகமத்தில்‌ உள்ள 











திருச்சபை - பேரா.டான்‌ டீ வெல்ட்‌ 
2. சத்தியங்கள்‌ பத்து - பேரா. டான்‌ டீவெல்ட்‌ 
3. பரிசுத்த ஆவி - பேரா.டான்டீவெல்ட்‌ 
4. கிறிஸ்தவ ஞானஸ்நானம்‌ 
என்றால்‌ என்ன? - பேரா.ஜெ.டபிள்யூ. மெக்கார்வி 
5. இன்ப ஜெபமனி - பேரா.டான்‌ டீவெல்ட்‌ 
6. இயேசு கிறிஸ்துவின்‌ வாழ்க்கை 
கால வரிசை குறிப்பேடு - பேரா. ஆர்‌.சி. பாஸ்டர்‌ 
7. தேவனின்‌ சத்தியம்‌ - டாக்டர்‌ ஜேக்‌ காட்ரெல்‌ 






8. தேவனிடமிருந்து அன்புடன்‌ - பேரா. வெர்ன்‌ வோர்செஸ்டர்‌ 
9. பரலோகம்‌ - பேரா. வெர்ன்‌ வோர்செஸ்டர்‌ 
10.நரகம்‌ - பேரா. வெர்ன்‌ வோர்செஸ்டர்‌ 






11.திருச்சபை பாடல்கள்‌ - தொகுப்பாசிரியர்‌ 
டாக்டர்‌ வீ. ஞானசிகாமணி 






12. அகத்தியர்‌ ஞானம்‌ (விளக்கவுரை) - டாக்டர்‌ வீ. ஞானசிகாமணி 
13. இரட்சணிய யாத்திரிகம்‌ 
ஓர்‌ ஆராய்ச்சி - டாக்டர்‌ வீ. ஞானசிகாமணி 







14. Conversion Story of H.A.K. 






Pillai and His Family - Dr. V. Gnanasikhamani 
15. கிறிஸ்தவ போதனை - இராபர்ட்டு சி.கேம்பல்‌ 
16. கிறிஸ்துவில்‌ வளர்தல்‌ - ஜான்‌ கால்டுவெல்‌ 






17. வெற்றியுள்ள கிறிஸ்தவ 
வாழ்க்கைக்கு பத்து சட்டங்கள்‌ - பேரா. டான்‌ டீ வெல்ட்‌ 

